



चेन्नई-मुंबई इंडिगो फ्लाइट को बम से उड़ाने की धमकी

- अफरा-तफरी का माहौल, मचा हड़कंप

चेन्नई (एजेंसी)। चेन्नई से मुंबई जाने वाली इंडिगो को एक फ्लाइट को बम से उड़ाने की धमकी के बाद अफरा-तफरी मच गई। जानकारी के मुताबिक 6ए-5314 विमान के एक कू को टाईलट में एक नोट मिला था जिसमें लिखा था कि विमान में बम है। इसके बाद मुंबई एयरपोर्ट पर लगभग पौने नौ बजे



विमान कि इमरजेंसी लैंडिंग करवाई गई और सभी यात्रियों को सुरक्षित निकालकर आइसोलेशन में भेज दिया गया। लैंडिंग के बाद विमान की जांच की जा रही है। वहीं मुंबई एयरपोर्ट पर इमरजेंसी घोषित कर दी गई है। बता दें कि एक सप्ताह के भीतर ही यह दूसरी बार है जब विमान को बम से उड़ाने की धमकी दी गई है। इससे पहले दिल्ली में इंडिगो के विमान को बम से उड़ाने की धमकी दी गई थी।

मोदीजी की साधना से बेहतर हुआ मौसम...

- गर्मी कम होने पर ‘कन्याकुमारी’ वाला दिया ज्ञान

लखनऊ (एजेंसी)। एक जून को महीना बदलने के साथ ही उत्तर प्रदेश में मौसम भी थोड़ा खुशनुमा सा महसूस हुआ। बीते कई दिनों से भीषण गर्मी झेल रहे लोगों को थोड़ी राहत महसूस हुई। हालांकि गोरखपुर से सांसद रवि किशन के अनुसार मौसम के बदलाव की वजह



प्रधानमंत्री नरेंद्र मोदी हैं। रवि ने कहा है कि कन्याकुमारी में पीएम के साधना करने की वजह से ही मौसम खुशनुमा हो गया है। रवि किशन ने शनिवार को कहा, प्रधानमंत्री जी जैसे ही साधना में लीन हुए, वैसे ही मौसम में बदलाव आने लगा। वो जैसे ही लीन होते हैं पूरा मौसम बदल जाता है। प्रधानमंत्री की साधना से ही मौसम बेहतरीन हुआ है। वो जब साधना करते हैं तो उनके साथ शक्तियां होती हैं।

सलमान खान पर हमले की बड़ी साजिश नाकाम

- रेकी करते पकड़े गए लॉरेंस बिश्नोई गैंग के 4 शूटर

मुंबई (एजेंसी)। नवी मुंबई पुलिस ने शनिवार को लॉरेंस बिश्नोई गैंग के चार शूटरों को गिरफ्तार किया है। पुलिस के मुताबिक ये चारों पनवेल में सलमान खान की कार पर हमले की साजिश कर रहे थे। रिपोर्ट के मुताबिक पाकिस्तान से हथियार मंगवाने की भी योजना बनाई जा रही थी। सलमान खान के पनवेल स्थित फार्म हाउस



के पास से ही इन शूटरों को गिरफ्तार किया गया है। नवी मुंबई पुलिस ने इस साजिश का पर्दाफाश किया है। जानकारी के मुताबिक ये चारों देर रात रेकी कर रहे थे। पहले ही पुलिस को जानकारी मिली थी कि लॉरेंस बिश्नोई गैंग के कुछ लोग पनवेल में हैं और सलमान खान को मारने की साजिश कर रहे हैं। यह भी सामने आया है कि तीन तरह के हथियारों की डील पाकिस्तान के सप्लायर से हुई थी। लॉरेंस बिश्नोई गैंग ने पूरी प्लानिंग कर ली थी।

पीएम मोदी की 45 घंटे की ‘ध्यान’ साधना हुई पूरी

कन्याकुमारी के प्रसिद्ध विवेकानंद रॉक मेमोरियल में की साधना

चेन्नई (एजेंसी)। प्रधानमंत्री नरेन्द्र मोदी की 45 घंटे की ध्यान साधना पूरी हो गई है। पीएम मोदी ने गुरुवार शाम से देश के सबसे दक्षिणी छोर पर स्थित कन्याकुमारी के प्रसिद्ध विवेकानंद रॉक मेमोरियल में 45 घंटे की ध्यान साधना शुरू की थी। प्रधानमंत्री नरेन्द्र मोदी ने विवेकानंद रॉक मेमोरियल में सूर्योदय के समय ‘सूर्य अर्घ्य’ देने के बाद शनिवार को तीसरे और अंतिम दिन अपनी ध्यान साधना शुरू की थी। पीएम ने एक लोटे से समुद्र में सूर्य को जल अर्पित किया और माला जपी। उन्होंने भगवा वस्त्र पहने हुए थे। उन्होंने स्वामी विवेकानंद की प्रतिमा पर



पुष्पांजलि भी अर्पित की। बता दें कि पंजाब के होशियारपुर में चुनावी रैली को संबोधित करने के बाद पीएम मोदी हेलीकॉप्टर से सीधे कन्याकुमारी पहुंचे थे। यहां उन्होंने भगवती अम्मन मंदिर में पूजा-अर्चना की थी। उसके बाद वह नांव पर सवार होकर तट से करीब 500 मीटर दूर समुद्र में चट्टान पर स्थित विवेकानंद रॉक मेमोरियल पहुंचे। यहां उन्होंने अपने 45 घंटे का ध्यान शुरू किया था। उनकी ध्यान साधना आज पूरी हो गई है और अब वो वापस दिल्ली लौट रहे हैं। अंतिम दिन पीएम मोदी ने भगवा वस्त्र पहने हुए थे।

बंगाल में बवाल

हिमाचल-झारखंड में बंपर वोटिंग

ओडिसा और बिहार फिर पिछड़े, यूपी में वोट देने पहुंचे बुजुर्ग की मौत



नई दिल्ली (एजेंसी)। लोकसभा चुनाव-2024 के सातवें और अंतिम फेज में शनिवार को 7 राज्यों और 1 केंद्र शासित प्रदेश की 57 सीटों पर वोटिंग संपन्न हो गई है। चुनाव आयोग के वोटर टर्नआउट एप के मुताबिक शाम तक 60 फीसदी से ज्यादा वोटिंग हो चुकी है। सबसे ज्यादा वोटिंग

हिमाचल प्रदेश में और सबसे कम वोटिंग बिहार में हुई है। इसके अलावा ओडिशा में विधानसभा चुनाव के लिए कम वोटिंग हुई। 4 राज्यों की 9 विधानसभा सीटों पर भी उपचुनाव की वोटिंग संपन्न हो गई है। बलिया में वोट देने पहुंचे एक बुजुर्ग की पोलिंग बूथ पर मौत हो गई। डॉक्टरों का कहना है कि

बुजुर्ग की मौत गर्मी की वजह से हुई। सातवें चरण में भी पश्चिम बंगाल से हिंसा की खबरें आई हैं। पश्चिम बंगाल के भांगर में सीपीएम (एम) और आईएफएस के कार्यकर्ताओं ने टीएमसी समर्थकों पर बम से हमले का आरोप लगाया है। वहीं राज्य के मुख्य निर्वाचन कार्यालय ने ट्वीट करके बताया कि जयनगर के बेनीमाधवपुर स्कूल के पास सेक्टर ऑफीसर से भीड़ ने रिजर्व ईवीएम और कागजात लूट लिए। मशीनों को तालाब में फेंक दिया गया। लोकसभा चुनाव के आखिरी चरण में यूपी की 13 सीटों पर वोटिंग संपन्न हो गई है। सबसे ज्यादा चंदौली में और सबसे कम सलेमपुर में वोटिंग



हुई। गाजीपुर से सांसद अफजाल ने चुनाव आयोग से मतदाताओं को बूथ से भगाने का आरोप लगाया है। अफजाल ने कहा- बूथ संख्या 201 कमपोजिट स्कूल मूर्तजीपुर पर दबंगों ने मतदाताओं को डरा धमकाकर भगा दिया गया है। एकतरफा वोट डाले जा रहे हैं। सपा ने चुनाव आयोग से 7 घंटे में 80 से ज्यादा शिकायतें की हैं। ज्यादातर शिकायतें ईवीएम से जुड़ी हुई हैं। गाजीपुर में गर्मी से दरोगा समेत 3 पुलिसकर्मी ब्रेहेश हो गए। तीनों का अस्पताल में इलाज चल रहा है। वहीं, बलिया में वोट देने पहुंचे एक बुजुर्ग की पोलिंग बूथ पर मौत हो गई।

फिर आएगी मोदी सरकार

5 एग्जिट पोल में एनडीए 350 पार, इंडिया को 125 से 150 सीटें

एग्जिट पोल में ‘एनडीए’ बम-बम, हर ओर लहर



नई दिल्ली (एजेंसी)। लोकसभा चुनाव 2024 के लिए मतदान संपन्न हो चुका है। अब एग्जिट पोल के परिणाम सामने आ गए हैं। एग्जिट पोल के नतीजों पर गौर करें तो बीजेपी ने 2019 की तुलना में अपने वोट शेयर और सीटों की संख्या में इजाफा करती दिख रही है। इतना ही नहीं, अगर एग्जिट पोल के परिणाम फाइनल नतीजे में बदलते हैं तो एनडीए इस चुनाव

में पीएम मोदी के द्वारा दिए गए नारे अबकी बार 400 पार के लक्ष्य को हासिल करता दिख रहा है। लोकसभा चुनाव के सातों फेज की वोटिंग खत्म, नतीजे 4 जून को आएंगे लेकिन उससे पहले तमाम न्यूज चैनलों और एजेंसियों के एग्जिट पोल आ गए हैं। 5 एग्जिट पोल में एनडीए को 350 से ज्यादा तो इंडिया को 125 से 150 सीटें मिलने का अनुमान है। अगर गठबंधन की बात करें तो एनडीए दो तिहाई बहुमत के साथ सरकार बनाता दिख रहा है। एनडीए के खाते में 367-403 सीटें जाती दिख रही हैं। वहीं, इंडिया गठबंधन को 129-161 सीटों से संतोष करना पड़ सकता है। अन्य के खाते में महज 7-18 सीटें जा रही हैं। एग्जिट पोल के पूर्वानुमान के मुताबिक, बीजेपी को अकेले 318-342 सीटें जाती दिख रही हैं। कांग्रेस को 53-66 सीटों पर ही संतोष करना पड़ सकता है। वहीं, पश्चिम बंगाल में अपने दम पर चुनाव लड़ रही टीएमसी को 19-23 सीटें मिल रही हैं।

‘पशु बलि’ को लेकर केरल कर्नाटक सरकार में ठनी

केरल सरकार का दावा-झूठ बोल रहे हैं डीके शिवकुमार

बेंगलुरु (एजेंसी)। केरल सरकार ने शनिवार को कर्नाटक के उपमुख्यमंत्री डीके शिवकुमार के उस दावे को खारिज कर दिया जिसमें उन्होंने आरोप लगाया था कि उत्तरी केरल में एक मंदिर के पास उनके (शिवकुमार), मुख्यमंत्री सिद्धरमैया और कांग्रेस सरकार को लक्ष्य करके पशु बलि दी गई थी। केरल के देवस्वोम मंत्री के राधाकृष्णन ने कहा कि शिवकुमार ने मुख्यमंत्री सिद्धरमैया और कांग्रेस सरकार और खुद उनके (शिवकुमार) को लक्ष्य करके राज्य के कन्नूर जिले के तालीपरम्बा में राजराजेश्वर मंदिर के पास पशु की बलि दिए जाने का बड़ा आरोप लगाया है। मंत्री ने

कहा, हमने दावे की जांच की और मालाबार देवस्वोम बोर्ड से भी संपर्क किया। हमें जो प्रारंभिक रिपोर्ट मिली है उसके अनुसार मंदिर में या उसके आसपास ऐसा कुछ नहीं हुआ है। देवस्वोम बोर्ड ने भी इसकी पुष्टि की है। उन्होंने कहा कि इस बात की जांच होनी चाहिए कि शिवकुमार ने ऐसा आरोप क्यों लगाया। राधाकृष्णन ने यह भी कहा कि सरकार इस बात की जांच कर रही है। सिद्धरमैया और कांग्रेस सरकार और खुद उनके (शिवकुमार) को लक्ष्य करके राज्य के कन्नूर जिले के तालीपरम्बा में राजराजेश्वर मंदिर के पास पशु की बलि दिए जाने का बड़ा आरोप लगाया है। मंत्री ने



है कि क्या कर्नाटक के उपमुख्यमंत्री द्वारा लगाए गए आरोपों जैसा कुछ केरल में कहीं और हुआ है, लेकिन शुरुआती जांच के अनुसार राज्य में ऐसी कोई घटना नहीं हुई है।

प्राइवेट नर्सिंग होम संचालक प्रभाव का डाटा एचआईएमएस पोर्टल पर करें अपलोड

बीएनएम। मोतिहारी

जिले के निजी नर्सिंग होम व क्लीनिक के चिकित्सकों का शहर के आईएमए हॉल में पब्लिक प्राइवेट इंटरफेस मीटिंग का आयोजन पीएसआई संस्था के सहयोग से किया गया। कार्यक्रम का उद्घाटन अपर मुख्य चिकित्सा पदाधिकारी डॉ. श्रवण कुमार पासवान एवं डीपीएम ठाकुर विश्वमोहन ने किया। कार्यक्रम के दौरान डॉ. पासवान ने चिकित्सकों को बताया की मातृ शिशु- मृत्यु दर को कम करने, परिवार नियोजन कार्यक्रम में बढ़ावा देने के उद्देश्य से स्वास्थ्य विभाग ने नई पहल शुरू की है। राष्ट्रीय स्वास्थ्य मिशन के तहत अब सरकारी स्वास्थ्य संस्थानों के साथ-साथ निजी नर्सिंग होम व क्लीनिकों को भी भारत सरकार के पोर्टल पर रिपोर्ट अपलोड करना होगा ताकि जिले की उपलब्धि बेहतर हो। इधर पीएसआई डीसी अमित कुमार ने बताया की इसके लिए स्वास्थ्य विभाग से निर्बंधित सभी नर्सिंग होम व क्लिनिक को आईडी पासवर्ड उपलब्ध करा दिया गया है, ताकि प्रत्येक माह होने वाले प्रसव की संख्या एवं परिवार नियोजन की दिए जाने वाले सेवाओं को एचआईएमएस पोर्टल पर अपलोड किया जा सके। श्री कुमार ने बताया कि रिपोर्टिंग हर हाल में सही संख्या व गुणवत्तापूर्ण ढंग से करनी है। उन्होंने बताया कि सभी निर्बंधित अस्पतालों को पासवर्ड उपलब्ध करा दिया गया है। प्रत्येक माह की 05 तारीख तक रिपोर्ट अपलोड कर देना है, ताकि उपलब्ध रिपोर्ट के आधार पर मातृ

- निजी नर्सिंग होम व क्लीनिकों को भी हर महीने देनी होगी पूरी रिपोर्ट- एसीएमओ डॉ. पासवान
- रजिस्टर्ड अस्पतालों को उपलब्ध करा दिया गया आईडी और पासवर्ड- अमित कुमार



व शिशु मृत्यु दर को रोकने के लिए स्वास्थ्य विभाग द्वारा आवश्यक कदम उठाया जा सके।

चिकित्सक एवं प्रबंधकों को स्वास्थ्य सूचकांक पर किया गया प्रशिक्षित:- प्रभारी सिविल सर्जन डॉ. श्रवण कुमार पासवान के द्वारा सभी

उपस्थित चिकित्सक एवं प्रबंधक को बताया गया की स्वास्थ्य सुविधायें सरकारी स्वास्थ्य केन्द्र एवं प्राइवेट स्वास्थ्य केन्द्र दोनों के द्वारा मिलकर दिया जा रहा है जिससे जिले के लोगों को बेहतर स्वास्थ्य सुविधा मिल रहा है इसलिए सभी प्राइवेट स्वास्थ्य

केन्द्र के चिकित्सक सरकारी नियमों का पालन करते हुए गुणवत्तापूर्ण स्वास्थ्य सुविधा दें। पी.एस.आई. इंडिया के जिला प्रबंधक अमित कुमार के द्वारा सभी उपस्थित चिकित्सक एवं प्रबंधक को स्वास्थ्य सूचकांकों के महत्वता एवं स्वास्थ्य सूचकांक से संबंधित आंकड़ों

को संग्रहीत करने की क्यूँ आवश्यकता है इसपर विस्तार पूर्वक प्रशिक्षण दिया गया साथ ही भारत सरकार के द्वारा बनाये गये पोर्टल एचएमआईएस पर डाटा को कैसे एंट्री करना है एक एक बिन्दु को सरलता पूर्वक समझाया गया एवं प्रत्येक ईडिकटर के महत्व को बताते हुए उसपर

प्रशिक्षित किया गया। जिला मूल्यांकन एवं अनुश्रवन पदाधिकारी अमानुल्लाह अमन ने कहा सभी उपस्थित चिकित्सक एवं प्रबंधक प्रत्येक माह 05 तारीख तक "एचएमआईएस पोर्टल" से संबंधित प्रश्न को जिला स्वास्थ्य समिति को उपलब्ध करा दिया जाए। मौके पर अपर मुख्य

चिकित्सा पदाधिकारी डॉ. श्रवण कुमार पासवान, डीआईओ डॉ. शरत चंद्र शर्मा, डीपीएम ठाकुर विश्वमोहन, डीसीएम नंदन झा, नर्सिंग होम के चिकित्सक, जिला लेखा प्रबंधक, जिला प्रतिनिधि पिरामल स्वास्थ्य, सिफार, पी.एस.आई. इंडिया उपस्थित रहे।

सहायक निर्वाची पदाधिकारी सहित मतगणना कार्य में नियुक्त अन्य पदाधिकारियों को दिया गया प्रशिक्षण



बीएनएम। मोतिहारी

लोकसभा निर्वाचन का आगामी 4 जून, मंगलवार को निर्धारित मतगणना को स्वच्छ पारदर्शी एवं सफलतापूर्वक संपन्न करने को लेकर 03-पूर्वी चंपारण संसदीय क्षेत्र के सभी छः विधानसभा क्षेत्र के सहायक निर्वाची पदाधिकारी एवं 04-शिवहर संसदीय क्षेत्र के विधानसभाओं के सहायक निर्वाची पदाधिकारी सहित सभी असिस्टेंट सहायक

निर्वाची पदाधिकारियों को जिला निर्वाचन सौरभ जोरवाल की अध्यक्षता में समाहरणालय परिसर स्थित डॉ. राजेंद्र प्रसाद सभा भवन में प्रशिक्षण दिया गया। प्रशिक्षण एक सत्र में 10:00 बजे पूर्वाह्न से 1:00 अपराह्न तक दिया गया। प्रशिक्षण के दौरान निर्वाचन आयोग से मतगणना के लिए प्राप्त गाइडलाइन के बारे में विस्तृत रूप से बताया गया एवं इसका अक्षरशः अनुपालन करने की बात कही गई।

इस अवसर पर जिलाधिकारी श्री जोरवाल ने कहा कि मतगणना विधानसभावार कराई जाएगी। प्रत्येक विधानसभा की मतगणना के लिए मतगणना कक्ष में 14 टेबल लगाए गए हैं। यहां मतगणना सहायक एवं मतगणना सुपरवाइजर मंठों की गिनती करेंगे और नियमानुसार प्रपत्रों में अंकित करेंगे। यह सभी कार्य पूर्ण पारदर्शिता के साथ किए जाएंगे। पोस्टल बैलेट के मतों की गणना के विषय में भी विस्तृत रूप से जानकारी

दी गई। जिलाधिकारी ने कहा कि पूरी संयम और धैर्य के साथ सावधानी पूर्वक मतगणना को सफलतापूर्वक संपन्न करने में नियुक्त पदाधिकारी एवं कर्मी पूर्ण सहयोग करेंगे। इस अवसर पर जिलाधिकारी के साथ अपर समाहर्ता पूर्वी चंपारण, नगर आयुक्त नगर निगम, उप निर्वाचन पदाधिकारी, जिला के सभी अनुमंडल पदाधिकारी, डीसीएलआर, प्रखंड विकास पदाधिकारी सहित अन्य पदाधिकारी उपस्थित रहे।

नारी सशक्तीकरण को बढ़ावा दे रहा हैं एल एन डी कॉलेज कैंटीन: डॉ0 पुष्पा राणाडे

बीएनएम। मोतिहारी

शनिवार को एल एन डी कॉलेज मोतिहारी में दो दिवसीय दौरे पर आयीं नैक पियर टीम ने किया कैंटीन का निरीक्षण। शुक्रवार को टीम ने कॉलेज के अलग-अलग विभागों का निरीक्षण किया और दूसरे दिन कैंटीन का निरीक्षण करने पहुंची टीम में प्रो0 नारायण चंद्र जाना, डिपार्टमेंट ऑफ जियोग्राफी, वर्धमान यूनिवर्सिटी (पश्चिम बंगाल), प्रो0 गीताकुमार्य के.के., डिपार्टमेंट ऑफ फिलॉसफी, (मल्लपुरम, केरल), डॉ0 पुष्पा राणाडे, पूर्व प्राचार्य, सिद्धिविनायक महिला

महाविद्यालय, (महाराष्ट्र), एल एन डी कॉलेज के प्राचार्य प्रो0 (डॉ0) राजेश सिन्हा, कॉलेज के वरिष्ठ दुर्गेश मणि तिवारी आदि थे। टीम ने कैंटीन का गहराई से निरीक्षण किया और वहाँ की साफ-सफाई से काफी प्रभावित दिखी। टीम ने फ्रीज के अंदर रखे बांडेड प्रोडक्ट को देखकर खुशी जाहिर की। वहाँ की व्यवस्था से खुश होकर टीम ने कैंटीन की संचालिका रत्ना कुमारी को धन्यवाद भी दिया और कहाँ कि नारी सशक्तीकरण की दिशा में यह एक महत्वपूर्ण प्रयास है। इसमें और अधिक महिलाओं को इससे रोजगार मिलेगा। इस

कैंटीन में छात्र-छात्राओं के साथ आम लोगों को भी उचित मूल्य पर खाने की सभी सामग्री और कोल्ड्रिंक, पानी, लस्सी, छाछ आदि उपलब्ध कराया गया है। यहाँ पर फास्टफूड के सभी आइटम भी उपलब्ध हैं जो पूरी तरह से हाइजीनिक हैं। लोगों को सस्ती दरों पर गुणवत्तापूर्ण खाद्य सामग्री उपलब्ध कराना ही इस कैंटीन का मुख्य लक्ष्य है। इस अवसर पर कॉलेज के डॉ0 संतोष विश्वादे, डॉ0 पिनाकी लाहा, एन सी सी के प्रभाकर कुमार, डॉ0 दुर्बादल भट्टाचार्य, भुनेश्वर प्रसाद, संजीव कुमार, मदनाकर कुमार आदि मौजूद थे।

सात दिवसीय समर कैंप का आज होगा समापन

- समय कैंप के बच्चों ने मोदी जी के रखें 56 मोमेंटो को देखा
- बच्चों को आज किया जाएगा पुरस्कृत- यमुना कुमार सिकरिया



बीएनएम। मोतिहारी

मारवाडी युवा मंच एवं सुष्टि शाखा के संयुक्त तत्वाधान के द्वारा जिले में पहली बार सात दिवसीय समर कैंप का आयोजन शहर के राधानगर स्थित सिकरिया कॉरेंस हॉल में किया जा रहा है। प्रसिद्ध शिक्षाविद सह युवा मंच के अध्यक्ष यमुना कुमार सिकरिया ने बताया कि समर कैंप का शनिवार को सातवां दिन रहा। उक्त कैंप में शामिल सभी बच्चों ने पेंटिंग, डांस, गिटार, सहयोग रहा।

गेम्स आदि सीखने के साथ-साथ मोदी मोमेंटो संग्रहालय में भ्रमण किया। बच्चों ने मोदी जी के रखे 56 मोमेंटो को देखा और जाना कि मोमेंटो प्रधानमंत्री जी का है। सिकरिया ने बताया की 2 जून, रविवार को बच्चों को पुरस्कृत किया जाएगा। उक्त कार्यक्रम को सफल बनाने में सुष्टि शाखा की अध्यक्ष अंजलि केडिया, सचिव अमित सिकरिया ने बताया कि समर कैंप का शनिवार को सातवां दिन रहा। उक्त कैंप में शामिल सभी बच्चों ने पेंटिंग, डांस, गिटार, सहयोग रहा।

नितिश कुमार राष्ट्रीय फैलोशिप एनएफओबीसी के लिए चयनित

बीएनएम। मोतिहारी

महात्मा गांधी केंद्रीय विश्वविद्यालय के मीडिया अध्ययन विभाग के पीएचडी शोधार्थी नितिश कुमार को दिसंबर 2023 राष्ट्रीय पात्रता परीक्षा (यूजीसी-नेट) में सहायक प्रोफेसर के लिए योग्यता के आधार पर अन्य पिछड़ा वर्ग के लिए राष्ट्रीय फैलोशिप (एनएफओबीसी) की योजना के तहत फैलोशिप पुरस्कार के लिए चुना गया है। एनएफओबीसी समाज के अन्य पिछड़े वर्गों (ओबीसी) के उम्मीदवारों की जरूरतों को पूरा करने और उन्हें उन्नत अध्ययन और अनुसंधान करने का अवसर प्रदान करने के लिए शुरू की गई है। इस पुरस्कार का उद्देश्य ओबीसी से संबंधित बेरोजगार छात्रों को फैलोशिप के रूप में वित्तीय सहायता प्रदान करना है ताकि वे विज्ञान, मानविकी और सामाजिक विज्ञान और इंजीनियरिंग में पीएचडी डिग्री (पूर्णकालिक) के लिए उच्च अध्ययन कर सकें। इस उपलब्धि पर कुलपति प्रो. संजय श्रीवास्तव ने उनके उज्ज्वल भविष्य की कामना की एवं शुभकामनाएं देते हुए कहा कि मीडिया विभाग निरन्तर प्रगति और नये कीर्तिमान स्थापित कर रहा है। स्कूल ऑफ कम्प्यूटेशनल साइंस , सूचना और संचार प्रौद्योगिकी के अध्यक्ष प्रो0 रंजीत कुमार चौधरी ने इस उपलब्धि पर विभाग और छात्र नितिश को बधाई देते हुए कहा की यह उपलब्धि अन्य विद्यार्थियों के लिए प्रेरणा का कार्य करेंगी। मीडिया अध्ययन



विभाग के विभागाध्यक्ष डॉ अंजनी कुमार झा ने बधाई देते हुए कहा कि नितिश के शोध कार्य से समाज को नई दिशा मिलेगी। मीडिया अध्ययन विभाग के सहायक प्राध्यापक डॉ. सुनील दीपक घोडके के निर्देशन में नितिश कुमार पी-एच.डी. शोध कर रहे हैं। अपने शोधार्थी के इस उपलब्धि पर डॉ. सुनील ने हर्ष व्यक्त करते हुए कहा कि मैं बहुत गौरवान्वित महसूस कर रहा हूँ। उन्होंने नितिश कुमार को आगे बढ़ते रहने और उज्जल भविष्य की मंगलकामनाएं दी। विभाग के सहायक आचार्य डॉ. परमात्मा कुमार मिश्र, डॉ. साकेत रमण तथा सहायक आचार्या डॉ. उमा यादव ने इस महत्वपूर्ण उपलब्धि पर खुशी जाहिर की। साथ ही विश्वविद्यालय के शिक्षक एवं विभाग के सभी शोधार्थियों, विद्यार्थियों द्वारा नितिश को बधाई एवं शुभकामनाएं दी गईं। इस खुशी के मौके पर नितिश ने अपने गुरुजनों, अभिभावकों और विश्वविद्यालय परिवार को सहयोग के लिए आभार व्यक्त किया।

नौकरी !
बिहार के लिए सुनहरा अवसर
नौकरी !!

PS BAJAJ FINANCE WHOLESALE MARKET

प्रियांशु बाजाज

Managing Director

फाइनेंस होल सेल मार्केट लिमिटेड

बिहार में कुल रिक्त 640 सीट (लडके तथा लड़कियों के लिए)

S.No.	Position	Qualification	No. of Possession	Pay Scale
1.	Branch Manager	Graduation	40	30,000 – 35,000
2.	Finance Manager	Graduation / Intermediate	40	25,000 – 30,000
3.	Insurance Manager	Graduation / Intermediate	40	25,000 – 30,000
4.	Branch Accountant	I.Com / B.Com with Computer Knowledge	40	20,000 – 25,000
5.	Filed Officer	10 th / 10 th +2	160	15,000 – 20,000
6.	Store Keeper	10 th	80	15,000
7.	Delivery Boy	10 th	160	10,000 + Commission
8.	Supervisor	Graduation with Computer Knowledge	40	20,000 – 25,000
9.	Security Guard	Retired Home Guard Officer	40	10,000
10.	Distributor	Minimum 8th Passed		We will Provide loan of Rs. 5Lakh - 10 Lakh rupees.
11.	Peon	Minimum 8th Passed	40	10,000 – 15,000

नोट - ऑनलाइन फॉर्म फइल करने के लिए
<https://psbajajholselemarket.in/career>
पर जाएं । अधिक जानकारी के लिए हमारे हेल्पलाइन नं० - Whatsapp +91 8755711350 पर संपर्क करें ।

Mobile No - +91 7324818096

***नियम एवं शर्तें लागू**



प्रियांशु बाजाज

नौकरी नौकरी
फाइनेंस होल सेल मार्केट लिमिटेड

Contact No.- 8755711350, 7324818096

<https://psbajajholselemarket.in/career>

अपर सचिव के के पाठक का फरमान शिक्षकों के लिए अभिशाप: संघ

बीएनएम। हरसिद्धि

प्रखंड क्षेत्र में बढ़ती तापमान को लेकर बिहार सरकार ने 30 मई से 8 जून तक सरकारी निजी विद्यालय एवं कोचिंग संस्थान को बंद कर दिया गया है, लेकिन शिक्षकों को 6:00 बजे से लेकर 12:00 बजे तक शिक्षक को विद्यालय में रहना है। सरकार से लेकर क्राइसिस मैनेजमेंट तक बच्चों को छुट्टी कर दिया, लेकिन लोहों के बने रोबोट शिक्षक के लिए कोई गमी नहीं, कोई लू नहीं। उनके लिए विद्यालय खुला रहेगा। उक्त बातें बताते हुए शिक्षक नेता निरंजन कुमार सुमन ने बताया कि बिहार सरकार और अपर सचिव के के पाठक का फरमान अब शिक्षकों के लिए अभिशाप बन गया है। आचार संहिता समाप्त होते ही शिक्षक सरकार पर बड़ा हमला बोलेंगे। जब से पाठक आए हैं तब से शिक्षक एवं शिक्षिकाएं काल के मुंह में जा रहे हैं, लग रहा है कि केके पाठक शिक्षकों के लिए काल बनकर ही आए हैं। शिक्षकों का कहना है कि अब लड़ाई आर पार की होगी या तो पाठक रहेंगे या शिक्षक रहेंगे। शिक्षक के बड़े नेताओं के बातों से लग रहा है कि अब वह गोलबंद होना शुरू हो गए हैं, कहीं का नियम नहीं है



कि बच्चों की छुट्टी हो जाए और विद्यालय में शिक्षक इस तापमान में बने रहेंगे। कई शिक्षकों, बीआरपी, छात्र-छात्राओं को भी लू लगने से मौत हो गई और कितने शिक्षक शिक्षिका बीमार है। शिक्षक और शिक्षिकाएं जब विद्यालय से लौट रहे हैं तो उसके घर वाले उनकी तबीयत को देखते हुए काफी चिंता में रह रहे हैं। सरकार को लग रहा है कि शिक्षक को तापमान का कोई डर नहीं है, वह लोहों के बने हुए हैं। सरकार और के के पाठक के बीच शिक्षकों और छुट्टी के लेकर कई बार विवाद उत्पन्न हो चुकी है। छुट्टी को लेकर फिर चर्चा में आए पाठक अपनी फरमान जारी करने से नहीं चुके और शिक्षकों को विद्यालय आना अनिवार्य कर दिया। लेकिन सरकार की फरमान का मानना शिक्षक और निरीक्षक कर्ताओं का एक आदेश है, शिक्षक नेता से लेकर शिक्षक शिक्षिकाओं तक पाठक के फरमान से उब चुके हैं। नित्य दिन उनके नए-नए फरमान को लेकर नियम कानून बनाए जा रहे हैं और तोड़े जा रहे हैं। इसको लेकर शिक्षक परेशान चल रहे हैं, अब लग रहा है कि शिक्षक की अंतिम लड़ाई की घड़ी आ चुकी है। अब शिक्षक एकता मंच के माध्यम से संपूर्ण लड़ाई की आगाज की जाएगी।

संक्षिप्त समाचार

दरवाजे पर बैठी महिला को अनियंत्रित वाहन ने रौंदा, मौत

बीएनएम। केसरिया। महम्मदपुर गांव के समीप शुक्रवार की देर संख्या अज्ञात वाहन की चपेट में आने से एक 60 वर्षीय महिला की मौत हो गयी। मृतका उक्त गाँव के महेंद्र दास की पत्नी राजपति देवी बतायी जाती है। बताया जाता है कि राजपति अपने दरवाजे पर बैठी थी। इसी बीच एक अज्ञात अनियंत्रित वाहन की चपेट में आकर बुरी तरह घायल हो गई। घटना के बाद घायल महिला को अस्पताल लाया गया। जहाँ चिकित्सकों ने उसे मृत घोषित कर दिया। इधर, थानाध्यक्ष उदय कुमार ने बताया कि शव को पोस्टमार्टम के लिए मोतिहारी भेज दिया गया है। मामले में अग्रतर कार्रवाई की जा रही है।

श्रम विभाग की धावा टीम ने 2 बाल श्रमिकों को कराया विमुक्त

बीएनएम। मोतिहारी। श्रम संसाधन विभाग बिहार के निर्देश के आलोक में एवं श्रम विभाग की विशेष धावा टीम ने तुर्कौलिया प्रखंड क्षेत्र के विभिन्न प्रतिष्ठानों में सघन जाँच अभियान चलाते हुए दो बाल श्रमिकों को विमुक्त कराया। जानकारी के अनुसार टीम ने जांच के क्रम में तुर्कौलिया प्रखंड के कृष्ण स्वीट्स एवं आदर्श स्वीट्स हाउस तुर्कौलिया से 1-1 बाल श्रमिकों को विमुक्त कराया है। इस दौरान श्रम अधीक्षक ने कहा कि यह अभियान पूर्वी चंपारण जिला में लगातार क्रियाशील रहेगा। बाल एवं किशोर श्रम (प्रतिषेध एवं विनियमन) अधिनियम, 1986 के तहत सभी नियोजकों के विरुद्ध संबंधित थाने में प्राथमिकी दर्ज करने की कार्रवाई की जा रही है। वहीं विमुक्त बाल श्रमिकों को बाल कल्याण समिति, पूर्वी चंपारण, मोतिहारी के समक्ष उपस्थापित कर उन्हें बाल गृह में रखा जायेगा। विशेष धावा दल की टीम में श्रम प्रवर्तन पदाधिकारी, सुगौली दिवाकर प्रसाद, श्रम प्रवर्तन पदाधिकारी, कोटवा उमेश कुमार सिंह, श्रम प्रवर्तन पदाधिकारी, संग्रामपुर कीर्तिवर्धन सिंह, प्रयास संस्था से विजय कुमार शर्मा एवं तुर्कौलिया थाना से 06 पुलिस कर्मी एवं एंटी ड्रूमन ट्रेफिकिंग यूनिट की टीम शामिल थे।

छापेमारी में शराब बरामद

बीएनएम। केसरिया। पुलिस ने कहान गाँव के पास से छापेमारी कर एट पीएम की छः सौ पीस फ्रूटी शराब बरामद की है। साथ ही शराब तस्करी के उपयोग में लगी जाने वाली एक बाइक को भी जब्त किया है। छापेमारी की भनक लगते ही तस्कर भागने में सफल रहा। थानाध्यक्ष उदय कुमार ने बताया कि तस्करी की पहचान कर ली गई है। मामले में अग्रतर कार्रवाई की जा रही है।

मुजफ्फरपुर के युवक का शव मोतिहारी में बरामद

पूर्वी चंपारण। मुजफ्फरपुर जिले के एक युवक का शव मुजफ्फरपुर-मोतिहारी राजमार्ग-27 पर पिपरा थाना क्षेत्र के महुआवा गाँव के समीप बरामद किया गया। आशंका जतायी जा रही है कि युवक की हत्या कर शव यहां लाकर फेंक दिया गया है। शुक्रवार को पुलिस ने सड़क किनारे झाड़ियों से उसका शव अर्द्धतन अवस्था में बरामद किया है। जांच के दौरान मृतक की जेब में मिले आईओसीएल के आईकार्ड से उसकी पहचान मुजफ्फरपुर जिले के सदर थानातर्गत दिव्य- बिशुनपुरा चांद गांव निवासी रवि रंजन कुमार के रूप में हुई है। मृतक का प्राइवेट पार्ट बुरी तरह से कुचला गया था।एटनार्थल से मृतक का साइकिल व जूते भी बरामद हुए हैं। पुलिस ने शव बरामद कर पोस्टमार्टम के लिए मोतिहारी भेज दिया है।एसपी के निर्देश पर मुजफ्फरपुर से पहुंची एफएसएल की टीम ने एटनार्थल की जांच कर खुत्त के धब्बों का नमूना एकत्रित किया। पिपरा थानाध्यक्ष सुनील कुमार ने बताया कि अभी तक की जांच में पता चला है कि मृतक मुजफ्फरपुर के शेरपुर स्थित इंडियन ऑयल कॉरपोरेशन लिमिटेड में कार्यरत था। गुरुवार को प्रतिदिन की भांति वह घर से ड्यूटी करने के लिए निकला था। लेकिन रात में घर नहीं लौटा।परिजन को सूचित किया गया है। परिजन से जानकारी प्राप्त कर जांच की दिशा में अग्रतर कार्रवाई किया जायेगा।

एक ही जमीन को रजिस्ट्री कराने आये दो पक्षों में मारपीट छः लोग गिरफ्तार, तीन चाकू बरामद



बीएनएम। केसरिया

निबंधन कार्यालय परिसर में शनिवार को उस वक्त अफरातफरी मच गई जब एक ही जमीन को रजिस्ट्री कराने आये दो पक्षों के बीच जमकर मारपीट हो गई। लोगों के बीचबचाव के बाद मामला शांत हुआ। घटना के बाद दोनों पक्षों ने थाने में आवेदन दिया। पुलिस ने दोनों ओर से प्राथमिकी दर्ज करते हुए छः लोगों को

है कि कल्याणपुर क्षेत्र के मननपुर के एक व्यक्ति जमीन की रजिस्ट्री कराने आये थे। उक्त जमीन को एक अन्य व्यक्ति भी रजिस्ट्री कराने आया था। मामला भड़क जाने पर दोनों पक्षों में जमकर मारपीट हो गई। लोगों के बीचबचाव के बाद मामला शांत हुआ। घटना के बाद दोनों पक्षों ने थाने में आवेदन दिया। पुलिस ने दोनों ओर से प्राथमिकी दर्ज करते हुए छः लोगों को

गिरफ्तार कर शनिवार को न्यायिक हिरासत में भेज दिया। साथ ही तीन चाकू भी बरामद की है। गिरफ्तार आरोपियों में कल्याणपुर थाना क्षेत्र के मननपुर निवासी सीताराम मिश्रा, शिवनारायण मिश्रा, अभीप्रियम कुमार, प्रिस कुमार, मुन्ना साह व वीरेन्द्र मिश्रा शामिल है। थानाध्यक्ष उदय कुमार ने बताया कि मामला दर्ज कर अग्रतर कार्रवाई की जा रही है।

एसएसबी 71वीं वाहिनी के जवानो ने किया पर्यावरण जागरूकता रैली का आयोजन

• कमान्डेंट ने कहा पर्यावरण सुरक्षित तो मानव सुरक्षित

बीएनएम। मोतिहारी

एसएसबी 71वीं वाहिनी के महुआवा कैम्प के जवानो ने शनिवार को पर्यावरण जागरूकता रैली का आयोजन किया। जिसके माध्यम से पर्यावरण अनुरूप जीवन शैली अपनाने के लिए जागरूक किया गया। रैली का नेतृत्व मिशन प्रॉर लाइफ के तहत कार्यवाहक कमान्डेंट दिनेश कुमार ममोज़ा ने किया।रैली का शुभारंभ महुआवा कैम्प से किया जो नायक टोला स्थित सीमा चौकी तक गया। रैली में बड़ी संख्या वाहिनी के अधिकारी जवान व स्थानीय ग्रामीणों के साथ विद्यार्थियों ने साइकिल पर सवार होकर शिरकत किया। रैली

को संबोधित करते हुए कार्यवाहक कमान्डेंट ममोज़ा ने कहा कि सम्पूर्ण सृष्टि की रक्षा के लिए पर्यावरण का संरक्षण अति आवश्यक है।ऐसे में सभी लोग दैनिक जीवन शैली को पर्यावरण की रक्षा के अनुरूप बनाने हेतु संकल्प लें तथा जीवनरक्षक पर्यावरण की रक्षा हेतु अपनी बहुमूल्य जिम्मेदारी सुनिश्चित करें। उन्होंने कहा कि आगामी विश्व पर्यावरण दिवस के अवसर पर 05 जून 2024 को ज्यादा से ज्यादा पौधारोपण कर सम्पूर्ण सृष्टि की रक्षा करने में अपना बहुमूल्य योगदान दें। उन्होंने कहा पानी की बचत, बिजली की बचत,मोटर वाहनों का कम से कम उपयोग करने के साथ ही ऊर्जा

की बचत के लिए सोलर सिस्टम आधारित ऊर्जा का अधिकतम उपयोग करने पर जोर दिया। इसके साथ ही उन्होंने श्री अन्न (मोटे अनाज) के अधिकतम उपयोग पर बल देते हुए कहा कि ज्वार, बाजरा, रागी जैसे फसल कम पानी की खपत में तैयार होते हैं,साथ ही इसके उपयोग से न केवल शरीर भी स्वस्थ रहता है। इसलिए अधिक से अधिक मोटे अनाज का उपयोग करें व अपने आसपास के लोगों को भी मोटे अनाज की खेती के लिए जागरूक करें। रैली में आकाश सहा कमान्डेंट, निरीक्षक एम. कॉम. इबाआवी, अन्तोष नर्जरी स्थानीय मुखिया व सरपंच सहित बड़ी संख्या में लोगों ने शिरकत किया।

व्यसन मुक्ति दिवस पर ब्रह्माकुमारी की बहनो ने निकाली जागरूकता यात्रा

• व्यसन शरीर के साथ सोच एवं मन मस्तिष्क मे घोल रहा है जहर

बीएनएम। मोतिहारी

विश्व तंबाकू एवं व्यसन मुक्ति दिवस के अवसर पर अरंराज ब्रह्माकुमारी सेवा केंद्र द्वारा पूरे नगर क्षेत्र में आकर्षक जागरूकता यात्रा निकाली गई। यात्रा का शुभारंभ करते हुए उत्तर बिहार की वरिष्ठ राजयोगिनी बीके मीना दीदी ने कहा कि व्यसन न सिर्फ शरीर को खोखला करता है बल्कि मन मस्तिष्क एवं विचार को भी कुंठित कर देता है और इतना

जहर भरता है जिससे घर परिवार तबाह और बर्बाद हो जाता है। उन्होंने सेवा केंद्र के सभी भाई बहनो को व्यसन मुक्ति जागरूकता अभियान घर-घर में चलाने का संकल्प कराया। यात्रा का शुभारंभ सेवा केंद्र से हुआ जो गांधीनगर गांव होते हुए अरंराज मंदिर रोड एवं मुख्य चौक तथा ब्लॉक तक गया फिर वापस सेवा केंद्र पहुंचा ।यात्रा में मुख्य रूप से बीके रेखा, बी के आरती, बीके सुहानी बहन ,डॉक्टर एमपी नारायण ,बीके

अभिमन्यु भाई, बीके योगी गिरी ,बीके शिव प्रसाद गिरी,बी के नंदू प्रसाद, बीके विश्वनाथ प्रसाद ,शांति देवी, शिव कुमारी देवी, राखी कुमारी शामिल थे।इस दौरान ब्रह्माकुमारी की बहनो ने व्यसन छोड़ो और शिव बाबा से नाता जोड़ो,व्यसन है सब बुराई का जड़,एक दो एक दो बीड़ी सिगरेट छोड़ दो,व्यसन मुक्त भारत बनाना है विश्व में भारत का झंडा लहराना है,जैसे नारे लगाकर लोगो को जागरूक किया।

STONE CLINIC
MOTIHARI

किडनी स्टोन इलाज की समस्त सुविधाएं

स्टोन क्लिनिक

मोतिहारी

A MULTI SPECIALITY HOSPITAL

डॉ. मनोज कुमार गुप्ता
MBBS, MS, FMAS Ex-SR, BSA Medical College
Delhi Ex-Asst. Prof. Govt. Medical College
यूरोलॉजिस्ट एण्ड लेप्रोस्कोपिक सर्जन

डॉ. महेन्द्र सिंह
MBBS, MS, MCH (Urology)
Ex- HOD Urology, IGIMS, Patna
सीनियर यूरोलॉजिस्ट एण्ड एण्ड्रोलाजिस्ट

डॉ. हेमन्त कुमार
MBBS, MD, (Psychiatry) BHU, Varanashi
मस्तिष्क, मानसिक, नशा एवं सेक्स रोग विशेषज्ञ

डॉ. मीना
MBBS, DGO, DNB, (OBG), FMAS
स्त्री एवं प्रसूति रोग विशेषज्ञ

हमारी सुविधाएँ

- दूरबीन से Gall Bladder Surgery, CBD सर्जरी
- दूरबीन से वक्लेटानी (TLH, LAVH) की सर्जरी
- Renal Stone, Ureteric Stone की सभी सर्जरी
- पेशाब सम्बंधी सभी बीमारी का इलाज
- सभी स्त्री रोग सर्जरी एवं जेनरल सर्जरी की सुविधाएँ
- एडवांस सर्जरी में विषमसनीयता / सारी सुविधाएँ
- सिरदर्द एवं मानसिक रोगों का पूर्ण इलाज
- 24 घंटा नर्मल ड्रिलवरी / सिंजरेषन की सुविधा

Mob.- 9507919091, 07562964700, 8969970077

शास्त्री नगर, महिला कॉलेज रोड, मोतिहारी

बैंक रोड, राजेश्वरी पैलेस होटल के पूरब वाली गली में

संपादकीय

मोदी का
यह मौन

प्रधानमंत्री नरेन्द्र मोदी दुनिया के शायद एकमात्र ऐसे नेता हैं जिनके किसी भी कृत्य पर, किसी भी वक्तव्य पर, किसी भी विचार और अभिव्यक्ति की किसी भी भंगिमा पर सामान्य प्रतिक्रिया नहीं होती। प्रतिक्रियाओं की हिलोर उठती है जो एक तरफ इनके अनुयायियों, प्रशंसकों और भक्तों को उत्साहित, प्रफुल्लित और उमंगित कर देती है तो दूसरी ओर उनके निंदकों को चिढ़ा देती है, उनमें विरोध पैदा करती है और कभी-कभी दुर्दभनीय गुस्सा भी पैदा करती है। शायद इस समय मोदी दुनिया के एकमात्र नेता होंगे जिनकी इतनी कटु आलोचना की गई हो। मोदी बड़े ठहरे हुए अंदाज में स्वयं को दी गई गालियों की संख्या और प्रकृति का जिन्न करते हैं और यह भी कहते हैं कि वह गालीप्रूफ हो चुके हैं। उनकी मुद्रा से लगता भी यही है कि वे सचमुच गालीप्रूफ हो चुके हैं। अब चुनाव के दौर में एक-एक दिन में कई-कई रैलियों को अनथक संबोधित करने के बाद और विरोध तथा समर्थन की अनेकानेक प्रतिक्रिया उत्पन्न करने के बाद प्रचार की समाप्ति पर उन्होंने 48 घंटे मौन व्रत साधना कन्याकुमारी के विवेकानंद स्मारक पर करने का निर्णय लिया तो उनका यह भला सा लगने वाला कदम भी विपक्षियों को कुरेदे बिना नहीं रह सका।

बहुत से लोग जो प्रधानमंत्री को एक ही तर्ज पर, एक ही भाषा में, लगभग एक जैसी विषयवस्तु के ईर्द-गिर्द मोटे-तगड़े, कटु-कर्कश वाक प्रहार करते ऊब गए थे, उन्होंने सचमुच राहत की सांस ली कि कम-से-कम 48 घंटे उन्हें शांति के प्राप्त होंगे। कायदे से विपक्ष को भी उस चुप्पी पर चैन की सांस लेनी चाहिए थी कि भले ही चुनाव के अंत में ही सही कुछ घंटे तो शांति मिल ही रही है, लेकिन ‘झड़े में कूड़ा’ फेंक दिया। कहा कि मोदी मौन रहकर कैमरे के जरिये अपना प्रचार कर रहे हैं, वो तप नहीं तमाशा कर रहे हैं और कुछ ने तो ये कह दिया कि हार के डर से भगवान की शरण में गए हैं। बहरहाल, विपक्ष का जो काम है वह कर रहा है लेकिन देश के लोग कामना कर सकते हैं कि जिस शिला पर कभी विवेकानंद ने तपस्या की थी उसी तरह से मोदी भी ध्यान-साधना समाप्ति के पश्चात ऐसे भारत की संकल्पना लेकर लौटेंगे जो सर्वसमावेशी हो, जिसकी शैली भद्रतापूर्ण लोकतांत्रिक हो, जिसकी व्यावहारिकता निंदा, आलोचना, आरोप-प्रत्यारोप की न होकर परस्पर समझदारी, सहयोग और सहकार की हो। मोदी ऐसी साधना कर रहे हों तो सफल हों।

पाकिस्तान को ढेर
से समझ आई

पाकिस्तान के लाहौर समझौते के उल्लंघन को लेकर पूर्व प्रधानमंत्री नवाज शरीफ की टिप्पणी के गहरे मायने हैं। पूर्व प्रधानमंत्री अटल बिहारी वाजपेई व उनके दरम्यान 1999 में हुए समझौते के उल्लंघन को उन्होंने पाक की गलती माना। पाकिस्तान के पूर्व प्रधानमंत्री नवाज शरीफ जो जनरल परवेज मुशर्रफ द्वारा कारगिल पर किए गए हमले से जोड़ कर देखा जा रहा है। उस पर भारत ने दो दिन बाद कहा कि पड़ोसी देश का निष्पक्ष दृष्टिकोण उभर रहा है। दोनों देशों के बीच शांति व स्थिरता के दृष्टिकोण पर बात करने वाला यह समझौता सफलता का संकेत माना गया था। शरीफ ने पाकिस्तान के 28 मई 1998 में पांच परमाणु परीक्षणों की बात भी की। पाकिस्तान की आंतरिक स्थिति लगातार खराब होती जा रही है। राजनैतिक अस्थिरता, भारत के प्रति उसका नकारात्मक नजरिया तथा आतंकवाद को प्रश्रय देने वाली उसकी नीतियों ने दुनिया के समक्ष दयनीय साबित किया है। विश्व बैंक कह रहा है कि पाक की आर्थिक स्थिति लगातार बिगड़ रही है। 2011 में पाक पर 66बिलियन डॉलर का कर्ज था। जो 2023 में 124 बिलियन डॉलर पर पहुंच गया। नगदी संकट और उच्च महंगाई दर से जूझ रही जनता गरीबी रेखा से नीचे जा रही है। भारत के साथ सीमा विवाद, कश्मीर के बड़े हिस्से पर कब्जा व जल विवाद तो हैं ही, इनके साथ आतंकवाद सबसे बड़ा मुद्दा है। भारत के खिलाफ किये युद्धों में जबरदस्त मात खाने के बावजूद वह अपनी हरकतों से बाज नहीं आया। हालांकि पाकिस्तानी हुक्मरान जानते हैं कि भारत के साथ दोस्ताना रवैया उन्हें फायदा देने वाला ही साबित होगा। मगर छिछली राजनीति और जनता को खोखली बयानबाजियों से फुसलाने से वे बाज नहीं आ रहे। भारत के खिलाफ जहर उगलने तथा आतंकवाद की आड़ लेकर दुश्मनी कायम रखने के फिलसफे से निकलने को राजी नहीं हैं। पच्चीस साल बाद गलती को स्वीकार कर नवाज अपनी राजनीति को नयी दिशा देने को तैयार होते नजर आ रहे हैं। तीन बार प्रधानमंत्री रह चुके नवाज अपने खिलाफ चल रहे अदालती मामलों की गिरफ्तारी से बचने के लिए ब्रिटेन भाग गये थे। सत्ता परिवर्तन के बाद बीते अक्टूबर में वापिस लौटे हैं। उनके तब्दील होते विचारों से संकेत मिल रहे हैं कि पाक की राजनीति जल्द ही करवट ले सकती है।

वर्ष 2024 के लोक सभा चुनाव अपने अंतिम चरण तक पहुंच गए हैं। आने वाले दिनों में सभी को चुनावी एंजिट पोल और 4 जून का बेसब्री से इंतजार रहेगा। सभी यह देखना चाहेंगे कि विवादों में घिरी ‘ईवीएम’ किसकी सरकार बनाएगी?

हर राजनैतिक दल बड़े-बड़े दावे कर रहा है कि उसका दल या उसके समर्थन वाला समूह सरकार बनाने जा रहा है। ऐसे में यह भी देखना जरूरी है कि केंद्रीय चुनाव आयोग जिसकी कार्यशैली पर कई सवाल उठे, वह इस चुनाव को कितनी पारदर्शिता से संपूर्ण करेगा? देश का आम चुनाव हमेशा से ही एक पर्व की तरह मनाया जाता है। इसमें हर राजनैतिक दल अपने अपने वोटों के पास अगले पांच साल के लिए उनके मत की अपेक्षा में उन्हें बड़े-बड़े वादे देकर लुभाने की कोशिश करते हैं, परंतु देश की जनता भी यह जान चुकी है कि दल चाहे कोई भी हो, राजनैतिक वादे सभी दल ऐसे करते हैं कि मानो जनता उनके लिए पूजनीय है और ये नेता उनके लिए कुछ भी करने को तैयार हैं, परंतु क्या वास्तव में ऐसा होता है कि चुनावी वादे पूरे किए जाते हैं?

चुनाव का आयोजन करने वाली सर्वोच्च सांविधानिक संस्था केंद्रीय चुनाव आयोग इन चुनावों को कितनी पारदर्शिता से कराती है इसकी बात बीते कई महीनों से सभी कर रहे हैं। चुनाव आयोग की प्राथमिकता यह होनी चाहिए कि हर दल को पूरा मौका दिया जाए और निर्णय देश की जनता के हाथों में छोड़ दिया जाए। बीते कुछ महीनों में चुनाव आयोग पर पहले ईवीएम को



लेकर और फिर वीवीपैट को लेकर काफी विवाद रहा। हर विपक्षी दल ने एक सुर में यह आवाज लगाई कि देश से ईवीएम को हटा कर बैलट पेपर पर ही चुनाव कराया जाए, परंतु देश की शीर्ष अदालत ने चुनाव आयोग को निर्देश देते हुए अधिक सावधानी बरतने को कहा और ईवीएम को जारी रखा। इन विवादों के बाद चुनाव की मतगणना को लेकर फॉर्म 17सी पर एक नई बहस उठी जो देश की शीर्ष अदालत जा पहुंची। दरअसल, फॉर्म 17सी वह फॉर्म होता है जिसमें चुनाव संचालन नियम, 1961 के तहत देशभर के प्रत्येक मतदान केंद्र पर डाले गए वोटों का रिकार्ड होता है। फॉर्म 17सी में मतदान केंद्र के कोड नंबर और नाम, मतदाताओं की संख्या। उन मतदाताओं की संख्या जिन्होंने मतदान न करने का निर्णय लिया। उन मतदाताओं की संख्या जिन्हें मतदान करने की अनुमति नहीं मिली। दर्ज किए गए वोटों की संख्या। खारिज किए गए वोटों की

संख्या। वोटों के खारिज करने के कारण। स्वीकार किए गए वोटों की संख्या। डाक मतपत्रों का डाटा भी शामिल होता है।

इस जानकारी को मतदान अधिकारियों द्वारा भरा जाता है और प्रत्येक बूथ के पीठासीन अधिकारी द्वारा जांचा भी जाता है। मतगणना के दिन, गिनती से पहले, फॉर्म 17सी के दूसरे भाग में प्रत्येक बूथ से गिने गए कुल वोट व डाले गए कुल वोटों की समानता को जांचा जाता है। यह व्यवस्था किसी भी पार्टी द्वारा वोटों में हेरफेर से बचने के लिए बनाई गई है। यह डाटा मतगणना केंद्र के पर्यवेक्षक द्वारा दर्ज किया जाता है। प्रत्येक उम्मीदवार (या उनके प्रतिनिधि) को फॉर्म पर हस्ताक्षर करना होता है, जिसे रिटर्निंग अधिकारी द्वारा जांचा जाता है। इसके बाद ही मतों की गिनती शुरू होती है। गौरतलब है कि मतदान डाटा का उपयोग चुनाव परिणाम को कानूनी रूप से चुनौती देने के लिए किया जा सकता है। एक ओर

बीमा कंपनियों पर नकेल : ढेर
आयद दुरुस्त आयद



निष्पादन के नाम पर अनावश्यक देरी बहुत साधारण सी बात है। लिहाजा होता यह है कि बीमा कराने के बाद भी मरीज को अपने इलाज के लिए प्रारंभ में अपने पैसे से इलाज करना होता है। इसके कारण उन्हें आर्थिक संकट का सामना तो करना ही पड़ता है, सबसे अधिक संकट समय पर इलाज नहीं शुरू होने के कारण होता है। खैर, मध्यम आय वर्गीय लोगों के लिए यह राहत भरी खबर है कि भारतीय बीमा नियामक व विकास प्राधिकरण (इरडाई) ने बीमा कंपनियों की मनमानी पर नकेल कसने के लिए कुछ कदम उठाए हैं। हालांकि उसने यह कदम तब उठाए हैं जब ‘लोकल सिकिल्व’ के एक सर्वे का परिणाम सामने आया है, जिसमें 43 प्रतिशत बीमाधारकों ने यह कहा है कि बीमा कंपनियां संकट के समय साथ तो नहीं ही देती हैं, संकट के बाद भी बीमा की राशि देने में आनाकानी करती हैं। इरडाई ने कहा है कि आपात मामलों में बीमा कंपनी को आवेदन प्राप्त होने के एक घंटे के अंदर कैशलेस प्रधिकरण के अनुरोध पर निर्णय लेना चाहिए। बीमाकर्ता कंपनियां इसके लिए आगामी 31 जुलाई तक तैयारी कर लें। इसके अलावा वे चाहें तो कैशलेस ऑथराइजेशन को सुगम बनाने के लिए अस्पताल में डेस्क बना सकती हैं। ठीक वैसे ही जैसे एयरपोर्ट पर विभिन्न विमानन कंपनियां अपना डेस्क उपभोक्ताओं की सुविधा के लिए बनाती हैं। इरडाई

ने यह भी कहा है कि वे डिजिटल माध्यम से ऑथराइजेशन देने की प्रक्रिया शुरू करें। इसके अलावा उसने बीमा कंपनियों को यह भी कहा है कि अब कोई भी दावा वे प्रोडक्ट मैनेजमेंट कमिटी की मंजूरी के बिना खारिज नहीं की जा सकेगी। यदि कोई दावा आंशिक रूप से या पूरी तरह से खारिज किया जाता है तो पॉलिसी के दस्तावेज के नियमों और शर्तों सहित पूरा विवरण उपभोक्ता को उपलब्ध कराना होगा। इन सबके अलावा इरडाई ने स्पष्ट निर्देश दिया है कि इलाज के दौरान मरीज की मौत होने पर बीमा कंपनियों को एक घंटे के अंदर बीमे की राशि का भुगतान करना होगा और यह भी कि संबंधित अस्पतालों से दस्तावेज संग्रह करने का काम बीमा कंपनियां स्वयं करेंगीं, मृतक के परिजन नहीं। जाहिर तौर पर ये कुछ ऐसे पहल हैं, जिनसे मध्यम आय वर्गीय परिवारों को राहत मिल सकती है और वे उम्मीद कर सकते हैं कि अपनी गाढ़ी कमाई का एक हिस्सा जो वे बीमा कंपनियों को दे रहे हैं, वह जाया नहीं होगा। समय पड़ने पर वह काम आएगा, लेकिन इसमें बड़ी अड़चन यह है कि इरडाई स्वयं इस मामले में लचर रहा है। ऐसे मामले बहुत कम ही आए हैं, जिनमें बीमाधारकों की शिकायत पर इरडाई ने आगे बढ़कर बीमाकर्ता कंपनियों के खिलाफ कोई कार्रवाई की हो। आज स्वास्थ्य संबंधी बीमा के क्षेत्र में भारतीय जीवन बीमा निगम जैसी देशी कंपनियां तो हैं

जहां चुनाव में ईवीएम से छेड़छाड़ पर सवाल उठाया गया है वहीं फॉर्म 17सी से मतदान में हुई गड़बड़ी (यदि हुई हो तो) का पता चल सकता है।

जिस तरह पहले और दूसरे चरण के मतदान के आंकड़ों को जारी करने में देरी व बदलाव को लेकर चुनाव आयोग पर प्रश्न उठा तो विपक्ष ने फॉर्म 17सी को लेकर विवाद खड़ा कर दिया। देश की शीर्ष अदालत में चुनाव आयोग ने अपना पक्ष रखा और विपक्षी पार्टीयों ने अपना पक्ष रखा, परंतु सुप्रीम कोर्ट ने इस मामले में कोई निर्णय नहीं दिया। बीते सप्ताह देश के नामी वकील और सांविधानिक विशेषज्ञ कपिल सिब्बल ने प्रेस सम्मेलन में सभी राजनैतिक दलों के प्रतिनिधियों से एक चेकलिस्ट जारी की।

सिब्बल ने हर राजनैतिक दल और उनके मतदान/मतगणना एजेंटों के लिए आगामी 4 जून को आम चुनाव की गिनती से पहले जारी की गई इस चेकलिस्ट के माध्यम से यह समझाया है कि उन्हें कब क्या देखना है। सिब्बल के अनुसार ‘बहुत से लोग कह रहे हैं कि इन मशीनों के साथ संभवतः छेड़छाड़ की गई है। इसलिए, हम यह सुनिश्चित करना चाहते हैं कि उनके साथ कोई छेड़छाड़ न हो, इससे बचना कुछ नहीं।’ सिब्बल की इस चेकलिस्ट का वीडियो सोशल मीडिया पर काफी चर्चा में है। जिस तरह चुनाव आयोग ईवीएम और वीवीपैट को लेकर पहले से ही विवादों में घिरा हुआ है उसे चुनाव में पारदर्शिता का न केवल दावा करना चाहिए बल्कि पारदर्शी दिखाई भी देना चाहिए।

-रजनीश कपूर



आज का पंचांग

02 जून को ज्येष्ठ कृष्ण पक्ष की एकादशी तिथि और रविवार का दिन है। एकादशी तिथि रविवार देर रात 2 बजकर 43 मिनट तक रहेगी। 02 जून को दोपहर 12 बजकर 12 मिनट तक आयुष्मान योग रहेगा। साथ ही रविवार देर रात 1 बजकर 41 मिनट तक रेवती नक्षत्र रहेगा।

आज का राशिफल



मेघ : अकारण माता से मतभेद हो सकते हैं। भूमि, भवन, महान संबंधी क्रय विक्रय में विजय आ सकता है। कार्य क्षेत्र में सुख सुविधा में कमी आ सकती है। व्यावसायिक स्थल पर चोरी होने के योग हैं। व्यर्थ वाद विवाद से बचें। अन्यथा बात अधिक बढ़ने पर आपको जेल जाना पड़ सकता है.

वृषभ : दिन अधिक शुभ एवं उन्नति दायक रहेगा. आप अपने पराक्रम से कार्य क्षेत्र में उन्नति प्राप्त करने में सफल होंगे. बहुराष्ट्रीय कंपनियों में कार्यरत लोगों को अपने बॉस से प्रशंसा एवं सम्मान प्राप्त होगा. विदेश से कोई सूचना आदि प्राप्त होगी. कार्य क्षेत्र के प्रति अधिक ध्यान देने की आवश्यकता रहेगी.

मिथुन : दिन आपके लिए सामान्य रूप से लाभ एवं उन्नति प्रदायक रहेगा. आज अधिक सकारात्मक समय रहेगा. किसी भी प्रकार से अपने धैर्य को बनाए रखें. व्यापार में कोई भी बड़ा निर्णय सोच विचार कर लें. नौकरी में नई जिम्मेदारी मिलेगी.

कर्क : कार्यक्षेत्र में अधिक व्यस्तता रहेगी. नौकरी में अधीनस्थ से उच्चाधिकारी की हां में हां मिलाते रहें. विद्यार्थी वर्ग पढ़ाई में मन लगाएं. अपने मन को इधर-उधर न भटकने दें. बहुराष्ट्रीय कंपनियों में कार्यरत लोगों को किसी महत्वपूर्ण कार्य की जिम्मेदारी मिल सकती है. जिस कारण सहयोगियों के मध्य चर्चा होती रहेगी.

सिंह : दिन की शुरुआत किसी शुभ समाचार के साथ होगी. विद्यार्थी वर्ग की अध्ययन में अभिरुचि रहेगी. बेरोजगारों को रोजगार प्राप्त होने का शुभ संदेश प्राप्त होगा. राजनीति में आपको मनवाहा पद प्राप्त होगा. नौकरी में उच्च अधिकारी से घनिष्ठता बढ़ेगी. कोई कचहरी के मामले में निर्णय आपके पक्ष में आ सकता है. व्यापार में आपकी सुख बूझ से कोई बड़ी सफलता प्राप्त होगी.

कन्या : व्यापार में कोई सफलता मिलेगी. जिसकी आपने कल्पना भी नहीं की होगी. बेरोजगारों को रोजगार मिलेगा. किसी राजनीतिक अभियान की कमान आपको मिल सकती है. जिससे समाज में आपका वर्चस्व बढ़ेगा. नौकरी में अधीनस्थ एवं उच्च अधिकारियों से तालमेल अच्छा रहेगा.

तुला : किसी महत्वपूर्ण कार्य की बाधा दूर होगी. कार्य क्षेत्र में अत्यधिक व्यस्तता रहेगी. राजनीति में उच्च पद मिलने के योग हैं. व्यापार में आपकी लगन एवं सूझबूझ से अच्छा लाभ एवं उन्नति होने के योग हैं. नौकरी में पदोन्नति के साथ मनवाहे स्थान पर तेजाती मिल सकती है. उद्योग जगत से जुड़े लोगों को कोई बेहद शुभ समाचार मिलेगा.

वृश्चिक : आपको किसी जोखिम पूर्ण कार्य को करने में सफलता प्राप्त होगी. व्यापार में नए अवबुध होंगे. भवन निर्माण के कार्य में लगे लोगों को कोई महत्वपूर्ण सफलता मिलेगी. राजनीति में आपको किसी महत्वपूर्ण अभियान का नेतृत्व करने का अवसर प्राप्त होगा. नौकरी में पदोन्नति होने का शुभ समाचार मिलेगा.

धनु : कोई महत्वपूर्ण अधूरा कार्य पूरा हो सकता है. बहुराष्ट्रीय कंपनी में कार्यरत लोगों को महत्वपूर्ण जिम्मेदारी मिलने से आपके प्रभाव में वृद्धि होगी. कार्य क्षेत्र में सहयोगियों से अपेक्षित सहयोग मिलने से मन को सुकून का अनुभव होगा. व्यापार में किसी अनजान व्यक्ति पर अत्यधिक भरोसा न करें.

मकर : दिन की शुरुआत किसी शुभ समाचार के साथ होगी. नवीन उद्योग धंधे को लेकर अधिक व्यस्तता रहेगी. शासन सत्ता में बैठे व्यक्ति से निकटता बढ़ेगी. व्यापार में आय बाधा दूर होगी. किसी पुराने कोर्ट कचहरी के मुकदमे से छुटकारा मिलेगा.

कुंभ : कोई पुरानी इच्छा पूर्ण होगी. अपने व्यापार में ध्यान दें. व्यापार में गतिरोध आने से मन खिन्न हो सकता है. विद्यार्थी अध्ययन संबंधित समस्या से परेशान हो सकते हैं. बहुराष्ट्रीय कंपनियों में नौकरी तलाश रहे लोगों को नौकरी से संबंधित शुभ समाचार मिलेगा. व्यापार में उतार चढ़ाव रहेगा.

मीन : शुरुआत शुभ समाचार के साथ होगी. महत्वपूर्ण कार्य के संबंध में भागदौड़ करने की आवश्यकता रहेगी. इष्ट मित्रों के साथ कार्य करना लाभदायक रहेगा. बुद्धि विवेक से निर्णय लें. किसी के बहकावे में न आए. लघु यात्राओं पर जाने के योग बनेंगे. संगीत नृत्य,कला में रुचि बढ़ सकती है. संपत्ति को लेकर कोर्ट कचहरी में चल रहा है विवाद चल सकता है.



आवाज के साथ खेलना पसंद है तो बनें डबिंग आर्टिस्ट

क्या आपको बोलने का शौक है? क्या आपको अपनी आवाज के साथ प्रयोग करना और उसके साथ खेलना पसंद है अगर आपकी वाकई रुचि आवाज की दुनिया में हो तो डबिंग आपके लिए एक शानदार करियर हो सकता है। डबिंग आर्टिस्ट के रूप में आप नाम, शोहरत और अच्छा पैसा कमा सकते हैं। यूं तो टेलीविजन की दुनिया में डबिंग एक बेहतरीन अवसर बनकर उभर रहा है लेकिन इसके अलावा क्षेत्रीय फिल्मों, विदेशी फिल्मों, रेडियो, विज्ञापन, कार्टून में भी काफी अवसर पैदा हो रहे हैं। आज हिंदी में डब किए जाने वाले टीवी शोज और उनके लिए डबिंग आर्टिस्ट्स की तादाद बढ़ती जा रही है। आज देश की लगभग हर भाषा में टीवी प्रोग्राम डब किए जा रहे हैं। कई हिंदी फिल्मकार भी अपनी फिल्मों को रीजनल फिलम में डब करके रिलीज कर रहे हैं। कई फिल्म और टेलिविजन प्रोडक्शन हाऊस के पास खुद के डबिंग डिपार्टमेंट और डबिंग आर्टिस्ट होते हैं। ये प्रोडक्शन हाऊस अपने प्रोग्राम्स को अलग अलग भाषाओं में डब करके देश के सभी हिस्सों में भेजते हैं। टीवी चैनलों पर प्रसारित होने वाली कई कार्टून और एनिमेशन फिल्में विदेश से आती हैं। हिंदी या अन्य भारतीय भाषा जानने वाले बच्चे इन्हें समझ सकें, इसलिए इन्हें भारतीय भाषाओं में डब किया जाता है। साइंस, हिस्ट्री और एडवेंचर प्रोग्राम दिखाने वाले कई टीवी चैनल्स भी अपने प्रोग्राम हिंदी समेत अन्य भारतीय भाषाओं में डब कराते हैं, ताकि उन्हें ज्यादा से ज्यादा भारतीय दर्शक मिल सकें। टीवी पर दिखाया जाने वाला एक ही विज्ञापन कई भाषाओं में डब होता है।

कैसे बन सकते हैं डबिंग आर्टिस्ट

डबिंग आर्टिस्ट बनने के लिए कोई विशेष शैक्षणिक योग्यता की जरूरत नहीं होती है। अगर आपकी आवाज में खनक है और भाषाओं पर अच्छी पकड़ है तो आप इस क्षेत्र में एंट्री कर सकते हैं। हालांकि कई संस्थानों में डबिंग आर्टिस्ट का कोर्स होता है जहां तीन या छह महीने का डिप्लोमा कराया जाता है। इस कोर्स के बाद आप रेडियो जॉकी के रूप में भी काम कर सकते हैं।

रिकल्स

डबिंग आर्टिस्ट की सबसे बड़ी पहचान है उसकी आवाज। इसलिए यह आवश्यक है कि आवाज में दम और आत्मविश्वास हो। इतना ही नहीं भाषा पर पकड़ अच्छी हो और उच्चारण सही व स्पष्ट हो। आवाज की कला में माहिर डबिंग आर्टिस्ट को करिंदारों की समझ और उसके मुताबिक आवाज बदलने का हुनर होना चाहिए। डबिंग आर्टिस्ट की जरूरत फीचर फिल्म, एनिमेशन फिल्म, कार्टून फिल्म, शॉर्ट फिल्म, कॉर्पोरेट फिल्म, विज्ञापन फिल्म और टीवी प्रोग्राम्स में होती है।



आईएएस में नहीं हुआ चयन, तो ये हैं बेहतरीन करियर विकल्प

यदि स्टैटिस्टिक्स के नजरिये से देखा जाए, तो सिविल सर्विसेज एग्जाम विलयर करने और उसमें भी आईएएसके लिए ही चुने जाने की संभावना बहुत क्षीण होती है। इस परीक्षा में सफलता की संभाव्यता मात्र 02 प्रतिशत होती है। यही कारण है कि सिविल सर्विसेज एग्जाम को विश्व की सबसे कठिन परीक्षाओं में से एक माना जाता है। हर साल इसमें बैठने वाले लगभग 3 लाख प्रतिभागियों में से मात्र 700 या 800 का ही अंतिम चयन हो पाता है और उनमें से भी कुछ को ही अपनी पसंद की सर्विस में नियुक्ति मिलती है।

यह तो आपने सुना ही होगा कि आईएएस की तैयारी करना महज एक परीक्षा की तैयारी भर नहीं है। यह एक जीवनशैली है। पूरी शिद्दत से इसकी तैयारी करने वालों के लिए यही जिंदगी बन जाती है। ऐसे में यदि आपके पास और प्रयास के अवसर नहीं रह गए या फिर आगे और प्रयास करने की आपकी इच्छा नहीं रह गई, तो आपको एक तरह से नए सिर से ही जीवन शुरू करना पड़ता है। करियर के बारे में तो नए सिर से विचार करना ही पड़ता है। ऐसे में कई हताश युवा खुद को ऐसी स्थिति में पाते हैं, जहां उनके पास कोई दूसरा विकल्प ही नहीं होता। यह सही है कि परीक्षा की तैयारी करते समय सकारात्मक बने रहना और सफल होने के विश्वास के साथ आगे बढ़ना जरूरी है मगर वैकल्पिक करियर प्लान बनाकर चलने में कोई नुकसान नहीं है। यदि आपने आईएएस के लिए जमकर पढ़ाई की है लेकिन इसमें सफल नहीं हो सके हैं, तो ऐसे कई करियर विकल्प हैं, जहां आप अपनी किस्मत आजमा सकते हैं। कई ऐसे करियर भी हैं, जहां आईएएस की तैयारी कर चुके उम्मीदवारों की सफलता की संभावना अन्य उम्मीदवारों से अधिक रहती है। चलिए, एक नजर डालते हैं ऐसे ही कुछ वैकल्पिक करियर्स पर।

सरकार की अन्य भर्ती परीक्षाएं

अगर आपने आईएएस में जाने का निर्णय यह सोचकर लिया था कि आप देश के लिए कुछ करना चाहते हैं, तो ऐसा करने के और भी रास्ते हैं। सिविल सर्विसेज एग्जाम के अलावा केंद्र सरकार भारतीय अफसरशाही में मिड-लेवल पदों पर नियुक्ति हेतु कई अन्य परीक्षाएं भी आयोजित करती है। इनमें इंडियन फॉरेस्ट सर्विस, इंडियन इंजीनियरिंग सर्विस, असिस्टेंट सेंट्रल इंटेलिजेंस ऑफिसर, सेंट्रल आर्म्ड पुलिस फोर्सज आदि शामिल हैं। आईएएस हेतु की गई व्यापक तैयारी इन परीक्षाओं को क्रैक करने में आपकी मदद करेगी। इन परीक्षाओं में प्रतिस्पर्धा भी आईएएस के मुकाबले कमतर होती है व सफलता की संभावना अधिक।

कर्मचारी चयन आयोग

वैसे तो यह भी केंद्र सरकार के पदों पर भर्ती के लिए होने वाली परीक्षाओं में से ही एक है मगर यह इस कदर लोकप्रिय है कि इसका अलग से उल्लेख करना जरूरी हो जाता है। कर्मचारी चयन आयोग (स्टाफ सिलेक्शन कमिशन-एसएससी) एक सरकारी एजेंसी है, जो विभिन्न सरकारी विभागों में भर्ती कराती है। एसएससी द्वारा केंद्र सरकार के विभिन्न मंत्रालयों/विभागों में ग्रुप-बी के पदों और ग्रुप-सी के सभी गैर-तकनीकी पदों पर भर्ती के लिए परीक्षाएं आयोजित की जाती हैं। एसएससी सीजीएल (कंबाईंड ग्रेजुएट लेवल) एग्जाम के माध्यम से अनेक डेस्क तथा फील्ड जॉब्स में नियुक्ति की जाती है। इनमें मंत्रालय सहायक, ऑडिटर, कर सहायक, अकाउंटेंट, अपर डिविजन क्लर्क, टैक्स इंस्पेक्टर, असिस्टेंट एफोर्समेंट ऑफिसर, सीबीआई इंस्पेक्टर, नारकोटिक्स इंस्पेक्टर आदि के पद शामिल हैं।

राज्यों की पीएससी परीक्षाएं

संघ लोक सेवा आयोग (यूपीएससी) की ही तर्ज पर तमाम राज्यों के लोक सेवा आयोग (पीएससी) भी वहां की सरकारी भर्तियों के लिए परीक्षाएं आयोजित करते हैं। अक्सर युवा यूपीएससी के साथ-साथ ही पीएससी की परीक्षा भी देते हैं। यूपीएससी में चयन न हो, तो पीएससी एक अच्छा विकल्प होता है। यूपीएससी के मुकाबले इस परीक्षा में प्रतिस्पर्धा कम होती है और सफलता की संभावना अधिक। सबसे बड़ा फायदा यह है कि पीएससी परीक्षाओं का फॉर्मेट तथा सिलेबस लगभग वही होता है, जोकि यूपीएससी का होता है। इसलिए आपको अलग से कोई पढ़ाई नहीं करनी होती। पीएससी परीक्षा में चयनित होने पर आपको राज्य

सरकार की प्रशासनिक मशीनरी में मध्य से लेकर वरिष्ठ पद तक नियुक्ति मिल सकती है।

बैंकिंग एक बढ़िया विकल्प

आईएएस के लिए पढ़ाई कर चुके युवाओं के लिए बैंकिंग एक बढ़िया विकल्प हो सकता है। पब्लिक सेक्टर बैंक नियमित रूप से क्लेरिकल तथा प्रोबेशनरी ऑफिसर स्तर की रिक्तियां निकालते हैं। इनके लिए प्रतियोगी परीक्षाओं के माध्यम से ही भर्ती होती है। इन परीक्षाओं में प्रतिस्पर्धा तो काफी कड़ी होती है मगर ये मुख्य रूप से फाइनेंस, इकोनॉमी व अकाउंटेंसी पर केंद्रित होती है। साथ ही इनमें जनरल अवेयरनेस, लॉजिकल रीजनिंग, न्यूमेरिकल एबिलिटी तथा रीजनिंग को आंका जाता है। आईएएस की तैयारी के दौरान आप इस तरह के प्रश्नों को हल करने की खूब प्रैक्टिस कर चुके होंगे। यह आपको बैंकिंग की परीक्षाओं में काम आएगा।

टीचिंग लाइन

अगर आपने ग्रेजुएशन स्तर पर अच्छे अंक प्राप्त किए हैं और टीचर बनने के लिए जरूरी क्वालिफिकेशन की कसौटी पर खरे उतरते हैं, तो आपके लिए इस क्षेत्र में जाने के रास्ते खुले हैं। आप स्कूल या कॉलेज में तो पढ़ा ही सकते हैं, एक और विकल्प है आईएएस कोचिंग इंस्टीट्यूट्स में भावी परीक्षार्थियों को पढ़ाना। पढ़ाई और परीक्षा के अपने अनुभव के आधार पर आप दूसरों को बेहतर गाइडेंस दे सकते हैं। ऐसे संस्थानों में पढ़ाना आर्थिक रूप से भी काफी फायदेमंद साबित हो सकता है। ये तो हुए महज कुछ विकल्प, जो आईएएस की तैयारी कर चुके युवा आजमा सकते हैं। इसके अलावा कई और विकल्प भी हैं, जिनमें एमबीए, प्राइवेट सेक्टर जॉब आदि शामिल हैं। जरूरत है तो बस, खुले दिमाग से विचार करने की और एक 'प्लान-बी' तैयार रखने की। यदि आईएएस में आपका चयन हो गया, तो इससे बेहतर कुछ नहीं हो सकता। यदि नहीं, तो प्लान-बी तो है ही!



जेमोलॉजी के साथ जगमगाएँ आपका करियर

कुछ दशक पहले तक रत्न व आभूषण का कारोबार छोटे-बड़े ज्वेलर्स तक सीमित होने के कारण असंगठित था, मगर अब कई बड़ी कंपनियों के आने के बाद से यह क्षेत्र तेजी से पेशेवर अंदाज में ढल रहा है। इसलिए जेमोलॉजी के विशेषज्ञों के लिए रत्न व आभूषण उद्योग में कई तरह के मौके हैं।

एक जेमोलॉजिस्ट का काम जहां एक ओर जेम्स स्टोन्स की पहचान, छंटाई और ग्रेडिंग का होता है, वहीं दूसरी ओर वे ज्वेलरी डिजाइनिंग की भी बारीक समझ रखते हैं। यही वजह है कि वे रिसर्च से लेकर डिजायनिंग तक से जुड़े सभी तरह के कामों में माहिर होते हैं। यदि आपकी रुचि जेमोलॉजी और इस तरह के कार्यों में है तो आपका करियर इस क्षेत्र में चमकदार हो सकता है।

क्या है जेमोलॉजी

जेमोलॉजी को रत्नों की पहचान व उसके मूल्यांकन की कला, पेशा और विज्ञान कहा जा सकता है। जेमोलॉजी के अंतर्गत प्राकृतिक रत्नों की पहचान करना व उनमें मौजूद खामियों की जांच करना सिखाया जाता है। इसके अतिरिक्त रत्नों की कटिंग, छंटाई, ग्रेडिंग, वैल्यूएशन, डिजाइन मेथेडोलॉजी, मेटल कॉन्सेप्ट, कंप्यूटर एडेड डिजाइनिंग, मेटालर्जिकल प्रोसेस व ऑर्नामेंट डिजाइनिंग के बारे में बताया जाता है।

ये हैं कोर्सेस

जेमोलॉजी में डिप्लोमा या सर्टिफिकेट कोर्स में प्रवेश के लिए 12वीं पास होना जरूरी है। एक से दो साल के जेमोलॉजी डिप्लोमा और छह महीने से एक साल के सर्टिफिकेट कोर्सज के साथ-साथ ट्रेड प्रोफेशनल्स के लिए कुछ स्पेशलाइज्ड कोर्सज भी उपलब्ध हैं। इन स्पेशलाइज्ड कोर्सज की अवधि छह माह से छह हफ्ते तक भी हो सकती है।

इस कोर्स के अंतर्गत जेम्स की पहचान, उसकी रंगत, धातु की पहचान, ड्राइंग टेक्निक्स, कम्प्यूटर एडेड डिजाइन आदि पहलुओं का अध्ययन किया जाता है।

जरूरी स्किल्स

अगर आप जेमोलॉजी में करियर बनाना चाहते हैं तो सबसे पहले आपकी इस क्षेत्र में दिलचस्पी होना जरूरी है। इस क्षेत्र में रचनात्मकता, कल्पनाशीलता और धैर्य जैसे गुण होने आवश्यक हैं। साथ ही सौंदर्यबोध और रंग संयोजन की अच्छी समझ हो। आज के समय में कन्सुमिशन स्किल्स हर क्षेत्र की जरूरत है और यह क्षेत्र भी इससे अछूता नहीं है।

रोजगार की संभावनाएं

जेमोलॉजी के क्षेत्र में ज्वेलरी डिजायनर, प्रोडक्ट डेवलपमेंट ऑफिसर, मार्केटाइजर, सेल्स एंड मार्केटिंग प्रोफेशनल, कॅन्सल्टेंट, कैड-डिजायनर, रिसर्चर आदि के रूप में काम कर सकते हैं। इनके अलावा डिजाइनिंग, मैनुफैक्चरिंग और मैनेजमेंट आदि क्षेत्रों में संभावनाएं हैं। ऑफिस में बन जाएं ऐसे हालात, तो ये टाइट अपनाएं

प्रमुख संस्थान

- नेशनल इंस्टीट्यूट ऑफ फैशन टेक्नोलॉजी (निफ्ट)
- इंडियन इंस्टीट्यूट ऑफ जेमोलॉजी, नई दिल्ली
- जेमस्टोन्स आर्टिस्न्स ट्रेनिंग स्कूल, जयपुर
- सरदार बल्लभ भाई पटेल सेंटर ऑफ जूलरी डिजाइन एंड मैनुफैक्चर, सूरत
- जेम एंड ज्वेलरी एक्सपोर्ट प्रमोशनकाउंसिल, जयपुर
- द जेमोलॉजिकल इंस्टीट्यूट ऑफ इंडिया, मुंबई
- नेशनल इंस्टीट्यूट ऑफ डिजाइन, अहमदाबाद
- ज्वेलरी डिजाइन एंड ट्रेनिंग इंस्टीट्यूट, पोएडा

लिए शारीरिक मापदंड भी तय हैं। उम्मीदवार की ऊंचाई 137 सेंटीमीटर और वजन 254 किलो होना चाहिए। यहां बताए गए योग्यता मापदंड बीते वर्षों में आए भारतीय नौसेना के अप्रेंटिसशिप नोटिफिकेशंस पर आधारित हैं। भविष्य में भारतीय नौसेना अपनी जरूरतों के मुताबिक इनमें परिवर्तन भी कर सकती है। इसलिए हर वर्ष आने वाले नोटिफिकेशन को ध्यान से पढ़ लेना बेहतर होगा।

कहां मिलेगी जानकारी

कई युवाओं को इस अप्रेंटिसशिप के बारे में अधिक जानकारी नहीं होती। यदि आप इस अप्रेंटिसशिप में रुचि रखते हैं, तो जानिए कि इसके बारे में नौसेना द्वारा जारी किए जाने वाले आधिकारिक नोटिफिकेशन कहां-कहां प्रकाशित होते हैं। इन नोटिफिकेशंस में योग्यता शर्तों, टेस्ट पैटर्न, आवेदन प्रक्रिया के बारे में जानकारी आदि दी गई होती है।

समाचारपत्र: भारतीय नौसेना के अप्रेंटिसशिप प्रोग्राम के नोटिफिकेशन देश के तमाम प्रमुख समाचार पत्रों में भी प्रकाशित किए जाते हैं। हिंदी व अंगरेजी में प्रकाशित होने वाले इन नोटिफिकेशंस से आप इस प्रोग्राम के बारे में जानकारी प्राप्त कर सकते हैं। रोजगार समाचार: सामान्य समाचारपत्रों के अलावा 'रोजगार समाचार' में भी नेवल अप्रेंटिसशिप का नोटिफिकेशन प्रकाशित किया जाता है।



टेक्निकल ट्रेनिंग के साथ नौसेना में बनाएं करियर

भारतीय नौसेना देश की तटीय सीमाओं की रक्षा का भार संभालती है। साथ ही, यह विभिन्न ट्रेड्स में युवा तकनीशियनों को अप्रेंटिसशिप के अवसर भी प्रदान करती है। नेवल डॉकयार्ड अप्रेंटिसेज स्कूल्स द्वारा कराई जाने वाली इस अप्रेंटिसशिप में कई ट्रेड शामिल हैं, जैसे इलेक्ट्रिशियन, मेसिन, इंस्ट्रुमेंट मैकेनिक, कार्पेंटर, वेल्डर आदि। किसके लिए उपयुक्त

भारतीय नौसेना में अप्रेंटिसशिप ऐसे तकनीशियनों के लिए उपयुक्त है, जो नौसेना के एक्सपर्ट्स से प्रशिक्षण पाना चाहते हैं। आश्चर्य की बात तो यह है कि विभिन्न अखबारों, रोजगार समाचार और वेबसाइट्स पर विज्ञापन आने के बावजूद इंडियन नेवी अप्रेंटिसशिप प्रोग्राम के लिए बहुत अधिक आवेदन नहीं आते हैं। कई युवा तो महज इसलिए यहां आवेदन नहीं करते कि शैक्षणिक योग्यता, आयु सीमा, शारीरिक मापदंड आदि को लेकर उनमें भ्रम की स्थिति रहती है। तो चलिए, ऐसे भ्रमों को दूर कर जानते हैं कि

नौसेना में अप्रेंटिसशिप के लिए कौन पात्र है। आयु सीमा - नेवल अप्रेंटिसशिप प्रोग्राम में शामिल होने के लिए उम्मीदवारों को एक निश्चित आयु सीमा की शर्त पर खरा उतरना होता है। इस प्रोग्राम के आधिकारिक नोटिफिकेशन में आयु सीमा संबंधी शर्तें स्पष्ट की जाती हैं। अलग-अलग श्रेणी के आवेदकों के लिए अलग-अलग आयु सीमा निर्धारित है, जोकि इस प्रकार है:

- सामान्य वर्ग: 14 से 21 वर्ष
 - अनुसूचित जाति व अनुसूचित जनजाति: 14 से 26 वर्ष
 - भूतपूर्व सैनिकों की संतान: ऊपरी आयु सीमा में 2 वर्ष की छूट
- शैक्षणिक योग्यता - भारतीय नौसेना के अप्रेंटिसशिप प्रोग्राम का हिस्सा बनने के लिए यह शैक्षणिक योग्यता जरूरी है:
- मैट्रिकुलेशन: उम्मीदवार ने 10वीं की मैट्रिकुलेशन परीक्षा सभी विषयों में कम से कम 50 प्रतिशत अंकों के साथ पास की हो।
 - आईटीआई: उम्मीदवार ने संबंधित ट्रेड में कम से कम 65 प्रतिशत अंकों के साथ आईटीआई ट्रेनिंग पूरी कर ली हो।
 - शारीरिक मापदंड - आयु सीमा तथा शैक्षणिक योग्यता के अलावा नौसेना की अप्रेंटिसशिप के

भारतीय ग्रैंडमास्टर अर्जुन एरिगैसी लाइव फिडे रैंकिंग में पांचवें स्थान पर पहुंचे

नई दिल्ली। भारतीय शतरंज ग्रैंडमास्टर अर्जुन एरिगैसी ने फ्रेंच टॉप 16 क्लब चैंपियनशिप में शानदार शुरुआत के बाद शुक्रवार को लाइव फिडे रैंकिंग में शीर्ष 5 में पदार्पण किया। वारांशल के रहने वाले 20 वर्षीय अर्जुन ने पहले दो राउंड में हमवतन पेंटाला हरिकृष्णा और जर्मनी के विटाली कुनिन को हराया। नतीजतन, उनकी लाइव रेटिंग 2767.5 है और वे दुनिया के चौथे नंबर के खिलाड़ी इयान नेपोमनियाचची से बस कुछ ही अंक पीछे हैं। डी ग्रेस्के, जिन्होंने फिडे कैडिडेट्स जीता और विश्व चैम्पियनशिप खिताब के लिए डिंग लिरेन को चुनौती दी, 2763 की रेटिंग के साथ सातवें स्थान पर खिसक गए। पांच बार के विश्व चैंपियन विस्वानाथन आनंद 2749 रेटिंग के साथ 11वें स्थान पर हैं, जबकि आर. प्रज्ञानानंद 2748.9 रेटिंग के साथ एक स्थान ऊपर चढ़कर 13वें स्थान पर पहुंच गए। मैग्नेस काल्सन 2827.2 रेटिंग अंकों के साथ शीर्ष पर हैं।

बिलबाओ ने गोलकीपर जुलेन अगिरेज़ाबाला के अनुबंध को दो साल बढ़ाया

मैड्रिड। एथलेटिक क्लब बिलबाओ ने कोपा डेल रे विजेता गोलकीपर जुलेन अगिरेज़ाबाला के अनुबंध को जून 2027 के अंत तक बढ़ा दिया है। दो-वर्ष के अनुबंध विस्तार से अगिरेज़ाबाला के भविष्य पर संदेह समाप्त हो गया है, क्योंकि उनका पिछला अनुबंध 2025 के मध्य में समाप्त होने वाला था। 23 वर्षीय पूर्व स्पेन अंडर-21 अंतरराष्ट्रीय खिलाड़ी अगिरेज़ाबाला ने ला लीगा में एथलेटिक क्लब के लिए केवल 15 बार मैच खेला है, लेकिन पिछले दो सत्रों में कोपा डेल रे में उन्होंने लगातार अपने शुरुआती लाइन-अप में प्रभावित किया है। इस सत्र में एथलेटिक की कप जीत में अगिरेज़ाबाला ने महत्वपूर्ण भूमिका निभाई, उन्होंने पेनल्टी शूटआउट में एक महत्वपूर्ण बचाव किया, जिससे बास्क पक्ष ने 40 वर्षों में पहली बार ट्राफी उठाई और अगले सत्र के यूरोपा लीगा में जगह सुनिश्चित की। अगिरेज़ाबाला क्लब की आधिकारिक वेबसाइट के हवाले से कहा, “कप जीतना अविश्वसनीय था, लेकिन हम यहीं नहीं रुक सकते। अगले सीजन में हमारे सामने महत्वपूर्ण प्रतियोगिताओं में कुछ बड़ी चुनौतियाँ हैं।” अगिरेज़ाबाला ने स्पेन के अंतरराष्ट्रीय खिलाड़ी उनाई साइनन के साथ प्रतिस्पर्धा का भी स्वागत किया, जिन्होंने एक सप्ताह पहले एथलेटिक के साथ अपना कार्यकाल 2029 तक बढ़ा दिया था। उन्होंने कहा, “यह प्रतिस्पर्धा बहुत स्वस्थ और सकारात्मक है: यह हमें अपने पैरों पर खड़े रहने में मदद करती है और यह एथलेटिक के लिए बहुत अच्छा है।” क्लब अब विंगर एलेक्स बेरेंगुएर और अनुभवी मिडफील्डर एंडर हेरेरा के भविष्य को सुनिश्चित करना चाहता है, जिन दोनों का अनुबंध जून के अंत में समाप्त हो रहा है।

एफआईवीबी वॉलीबॉल फाउंडेशन ने दान और नीलामी के माध्यम से जुटाए 619,108 अमेरिकी डॉलर

जिनेवा। अंतरराष्ट्रीय वॉलीबॉल महासंघ (एफआईवीबी) ने शुक्रवार को घोषणा की कि नवगठित एफआईवीबी वॉलीबॉल फाउंडेशन ने दान और नीलामी के माध्यम से 559,000 स्विस फ्रैंक (लगभग 619,108 अमेरिकी डॉलर) जुटाए हैं। लॉन्च कार्यक्रम गुरुवार को स्विट्जरलैंड के लॉजेन में एफआईवीबी मुख्यालय में आयोजित किया गया। विश्व वॉलीबॉल शासी निकाय ने 2025 और 2026 में वॉलीबॉल फाउंडेशन के लिए एक मिलियन स्विस फ्रैंक का वार्षिक बजट आवंटित करने की योजना बनाई है। एफआईवीबी और वॉलीबॉल फाउंडेशन के अध्यक्ष एरी एस. ग्राका एफ ने आधिकारिक बयान में कहा, “वॉलीबॉल फाउंडेशन सकारात्मक सामाजिक मूल्यों को बढ़ावा देने में महत्वपूर्ण भूमिका निभाएगा, जिससे एक अधिक सहयोगी और सामंजस्यपूर्ण दुनिया बनाने में मदद मिलेगी।”

मुकेश अंबानी को पछाड़कर फिर एशिया के सबसे अमीर शख्स बने गौतम अडाणी

नई दिल्ली। दुनिया के टॉप अरबपतियों की सूची में बड़ा फेरबदल हुआ है। अडाणी समूह के चेयरमैन गौतम अडाणी ने रिलायंस इंडस्ट्रीज लिमिटेड (आरआईएल) के प्रमुख मुकेश अंबानी को एक बार फिर पछाड़कर एशिया के सबसे अमीर शख्स बन गए हैं। ब्लूमबर्ग बिलेनियर्स इंडेक्स की शनिवार को जारी ताजा सूची के मुताबिक अडाणी समूह के चेयरमैन गौतम अडाणी की नेटवर्थ 5.45 अरब डॉलर से उछलकर 111 अरब डॉलर पर पहुंच गई है। इसके साथ ही वह दुनिया के अमीरों की सूची में 11वें और एशिया में पहले नंबर पर पहुंच गए हैं। आरआईएल प्रमुख मुकेश अंबानी 109 अरब डॉलर की नेटवर्थ के साथ दुनिया के अमीरों की सूची में 12वें और एशिया में दूसरे नंबर पर खिसक



गए हैं। इंडेक्स की ताजा सूची के मुताबिक फ्रांस के बर्नार्डी अर्नॉल्ट 207 अरब डॉलर की संपत्ति के साथ पहले पायदान पर पर बने हुए हैं। जबकि एलन मस्क 203 अरब डॉलर की नेटवर्थ के साथ दूसरे

और जेफ बेजोस 199 अरब डॉलर की संपत्ति के साथ तीसरे नंबर पर हैं। इसी तरह मेटा के सीईओ मार्क जकरबर्ग 166 अरब डॉलर की संपत्ति के साथ चौथे, लैरी पेज 153 अरब डॉलर के साथ पांचवें, बिल

गेट्स 152 अरब डॉलर के साथ छठे, सॉर्गेई ब्रिन 145 अरब डॉलर के साथ सातवें, स्टीव बाल्मर 144 अरब डॉलर के साथ आठवें, वॉरेन बफे 137 अरब डॉलर के साथ नौवें और लैरी एलिसन 132 अरब डॉलर की संपत्ति के साथ दसवें नंबर पर हैं। उल्लेखनीय है कि अमेरिका के माइकल डेल की नेटवर्थ में सबसे ज्यादा गिरावट देखने को मिली है। डेल की संपत्ति में 11.7 अरब डॉलर की गिरावट आई है। इससे वह अमीरों की सूची में 11वें पायदान से 13वें नंबर पर फिसल गए हैं। भारतीय शेयर बाजार में लिस्टेड अडाणी की कंपनियों के शेयरों में बीते कुछ दिनों में आए जोरदार उछाल के चलते उनकी संपत्ति में और अधिक बढ़ोत्तरी हुई है और वह एशिया के सबसे अमीर शख्स बन गए हैं।

विमान ईंधन की कीमत में 6.5 फीसदी की कटौती, नई दरें लागू

नई दिल्ली। लोकसभा चुनाव के अंतिम चरण की वोटिंग के बीच तेल एवं गैस विपणन कंपनियों ने बड़ी राहत दी है। तेल कंपनियों ने विमान ईंधन (एटीएफ) के दाम में 6.5 फीसदी यानी 6,673.87 रुपये प्रति किलोलीटर की कटौती की है। नई दरें शनिवार से लागू हो गई हैं। इंडियन ऑयल के मुताबिक राष्ट्रीय राजधानी दिल्ली में एटीएफ की कीमत 6,673.87 रुपये प्रति किलोलीटर यानी 6.5 फीसदी घटकर अब 94,969.01 रुपये प्रति किलोलीटर रह गई है। पिछले महीने एक मई को इसकी कीमत में 749.25 रुपये प्रति किलोलीटर यानी 0.7 फीसदी की मामूली वृद्धि की गई थी, जिससे यह बढ़कर 1,01,642.88 रुपये प्रति किलोलीटर हो गया था।



इस कटौती के बाद मुंबई में विमान ईंधन सस्ता होकर 88,834.27 रुपये प्रति किलोलीटर पर आ गया है। कोलकाता में विमान ईंधन की कीमत अब 1,03,715 रुपये प्रति किलोलीटर हो गई है जबकि चेन्नई में

यह घटकर 98,557.14 रुपये प्रति किलोलीटर पर आ गई है। तेल एवं गैस विपणन कंपनियों ने अंतरराष्ट्रीय बाजार में कच्चे तेल के दाम में गिरावट के मद्देनजर यह कटौती की है।

कमर्शियल गैस सिलेंडर 72 रुपये हुआ सस्ता, नई दरें लागू

नई दिल्ली। लोकसभा चुनाव के बीच जून के पहले दिन महंगाई के मोंचे पर अच्छी खबर है। सार्वजनिक क्षेत्र की तेल एवं गैस विपणन कंपनियों ने कमर्शियल गैस सिलेंडर के दाम में 72 रुपये की कटौती की है। नई दरें आज (शनिवार) से लागू हो गई हैं। इंडियन ऑयल की वेबसाइट के मुताबिक राष्ट्रीय राजधानी दिल्ली में 19 किलोग्राम वाले कमर्शियल गैस सिलेंडर की कीमत 69.50 रुपये घटकर 1676 रुपये हो गया है। कोलकाता में इसकी कीमत अब 72 रुपये घटकर 1787 रुपये प्रति सिलेंडर हो गया है। मुंबई में कमर्शियल गैस सिलेंडर 69.50 रुपये सस्ता होकर अब 1629 रुपये में मिलेगा। वहीं, चेन्नई में इसकी कीमत 1840.50 रुपये प्रति सिलेंडर हो गया है। चंडीगढ़ में 19



किलोग्राम वाला कमर्शियल गैस सिलेंडर 1697 रुपये में मिलेगा। पटना में कमर्शियल गैस सिलेंडर का भाव 1932 रुपये हो गया है। भोपाल में कमर्शियल गैस सिलेंडर 1704 रुपये में मिलेगा, जबकि लखनऊ में 19 किलोग्राम का कमर्शियल गैस 2050 रुपये में मिलेगा। यह लगातार तीसरा महीना है जब कमर्शियल गैस सिलेंडर की कीमत में तेल एवं गैस विपणन कंपनियों ने कटौती की है। हालांकि, 14.2 किलोग्राम वाले घरेलू रसोई गैस सिलेंडर की कीमतों में कोई बदलाव नहीं किया गया है।



फ्रेंच ओपन : अल्काराज, स्विएटेक, सितसिपास, सिनर अंतिम 16 में

पेरिस। दो बार के ग्रैंड स्लैम विजेता कार्लोस अल्काराज ने सेबेस्टियन कोर्डा को सीधे सेटों में हराकर शुक्रवार को लगातार तीसरे साल फ्रेंच ओपन के अंतिम 16 में प्रवेश किया। विंबलडन के मौजूदा चैंपियन ने, जो इस वर्ष पहली बार रोलांड गैरोस में रात्रि सत्र के लिए खेल रहे थे, 27वीं वरीयता प्राप्त अमेरिकी खिलाड़ी को 6-4, 7-6 (7-5), 6-3 से हराया और अब उनका सामना 16वें दौर के मुकाबले में एक अन्य अमेरिकी खिलाड़ी बेन शेल्टन (15वीं वरीयता प्राप्त) और कनाडा के 21वीं वरीयता प्राप्त फेलिक्स ऑर्गर-अलियासिमे के बीच होने वाले मैच के विजेता से होगा। 21 वर्षीय अल्काराज पिछले साल पेरिस में सेमीफाइनल में पहुंचे थे, जहाँ अंतिम चैंपियन नोवाक जोकोविच ने उन्हें हराया था, और 2022 में क्ले मेजर में उसी चरण में कोर्डा को हराया था। जीत दर्ज करने के बाद अल्काराज ने ऑनकोर्ट साक्षात्कार में कहा, “यह वास्तव में एक अच्छा मैच



था। मुझे लगता है कि मैंने पिछले मैच की तुलना में बहुत, बहुत, बहुत अच्छा खेला। यह कुछ ऐसा था जो मैं वास्तव में चाहता था: रैली में शामिल होना, अच्छे अंक प्राप्त करना, कोर्ट पर खुद जैसा महसूस करना, और मुझे लगता है कि मैंने यह वास्तव में अच्छा किया।” इटली के माटेओ अर्नाल्डी ने दिन का सबसे बड़ा उलटफेर किया, गैर-वरीयता प्राप्त खिलाड़ी ने 6वीं वरीयता प्राप्त एंड्री रुबलेव

को हराकर पहली बार रोलांड गैरोस में 16वें राउंड में प्रवेश किया। तीन प्रभावशाली सेटों में, जिसमें वह मुश्किल से लड़खड़ाए, 23 वर्षीय खिलाड़ी ने रुबलेव को 7-6(6), 6-2, 6-4 से हराकर पेरिस में लगातार दूसरी बार तीसरे दौर से बाहर कर दिया। यह दुनिया के 35वें नंबर के खिलाड़ी अर्नाल्डी के लिए क्ले पर शीर्ष 20 प्रतिद्वंद्वी या मेजर में शीर्ष 10 प्रतिद्वंद्वी पर पहली जीत थी। क्वाटर फाइनल में

ताइवान एथलेटिक्स ओपन: भाला फेंक एथलीट डीपी मनु ने जीता स्वर्ण

ताइपे। भारत के डीपी मनु ने शनिवार को ताइवान एथलेटिक्स ओपन 2024 में पुरुषों की भाला फेंक स्पर्धा में 81.58 मीटर के सर्वश्रेष्ठ प्रयास के साथ स्वर्ण पदक जीता। मनु ने प्रतियोगिता की शुरुआत 78.32 मीटर के श्रो से की और तीसरे प्रयास में इसे बेहतर करके 80.59 मीटर कर दिया। मनु इस स्पर्धा में हिस्सा ले रहे 12 प्रतियोगियों में एकमात्र विदेशी प्रतिभागी थे। अंतिम दौर में मनु चौथे प्रयास में असफल रहे, लेकिन अगले प्रयास में 81.52 मीटर की दूरी तय की। छठे और अंतिम प्रयास में मनु ने अपने पिछले रिकॉर्ड को तोड़ते हुए 81.58 मीटर की सर्वश्रेष्ठ श्रो के साथ प्रतियोगिता में शीर्ष स्थान हासिल किया। चीनी ताइपे के चाओ त्सुन चेंग ने 76.21 मीटर की श्रो के साथ रजत पदक जीता, जबकि उनके हमवतन चाओ-होंग हुआंग ने 71.24 मीटर के



सर्वश्रेष्ठ प्रयास के साथ कांस्य पदक जीता। मनु ने हाल ही में भुवनेश्वर में फेडरेशन कप में 82.06 मीटर के सर्वश्रेष्ठ प्रयास के साथ रजत पदक जीता, जबकि ओलिंपिक स्वर्ण पदक विजेता नीरज चोपड़ा ने 82.27 मीटर की श्रो के साथ स्वर्ण पदक जीता था। मनु को अभी पेरिस ओलिंपिक के लिए 85.50 मीटर का स्वतः योग्यता मार्क हासिल करना है। भारतीय एथलेटिक्स ओपन विश्व एथलेटिक्स कॉन्टिनेंटल टूर पर कांस्य स्तर का टूर्नामेंट है, जिसमें महत्वपूर्ण रैंकिंग अंक होते हैं।

इंडियन ओपन ऑफ सर्फिंग: तमिलनाडु के सर्फर्स ने दूसरे दिन भी अपना दबदबा बरकरार रखा

मंगलुरु। इंडियन ओपन ऑफ सर्फिंग के पांचवें संस्करण के दूसरे दिन भी तमिलनाडु के सर्फर्स ने अपना दबदबा बनाये रखा और पुरुषों के ओपन श्रेणी में चारों और महिला ओपन श्रेणी में दो फाइनल स्थान हासिल किए। दूसरे दिन की शुरुआत पुरुषों के ओपन सर्फ श्रेणी के क्वार्टरफाइनल्स के साथ हुई, जहां सिवराज बाबू और तमिलनाडु के सर्फर्स ने अपनी कल की बढ़त को जारी रखा, सिवराज ने दिन के सबसे अधिक अंक (15.17) इकट्ठे किए। इस श्रेणी में अन्य सर्फर्स जो सिवराज के साथ सेमीफाइनल्स में शामिल हुए थे सैजकुमार एस (12.83), संजय सेल्वमानी (11.63), अजीष अली (11.43), श्रीकांत डी (10.33), मणिवर्मा टी (9.40), हरीश एम (9.23), और रुबन वी (7.93) थे। दिन की प्रक्रिया सर्फिंग ग्रोम्स 16 और अंडर बॉयज क्वार्टर फाइनल के साथ शुरू हुई, जहां हरीश पी, जो वर्तमान में भारत में 5वें स्थान पर हैं, ने 10.17 के साथ श्रेणी में



उच्चतम स्कोर बनाया। पूर्वी और पश्चिमी तट के सर्फर्स के बीच प्रतिस्पर्धा तीव्र थी, पुजार बंधुओं ने कर्नाटक की उम्मीदों को जीवित रखा। सेमीफाइनल में पहुंचने वाले अन्य शीर्ष स्कोरर में तैजुन अरुण (7.60), प्रह्लाद श्रीराम (7.17), राघु पुजार (7.33), प्रदीप पुजार (6.47), आकाश पुजार (5.80), योगेश ए (4.40) और सोम सेठी (4.40) शामिल हैं। इस वर्ग के सेमीफाइनल और फाइनल रविवार को होंगे।

दिन में महिला ओपन सर्फ वर्ग का सेमीफाइनल भी खेला गया, जहां गत चैंपियन कमली मूर्ति ने 11.23 अंक हासिल करके अपने पैतरेबाजी और सर्फिंग कौशल से जजों को प्रभावित किया। गोवा की सर्फर शुगर बनारसे ने 8.93 अंक हासिल कर कड़ी चुनौती पेश की। फाइनल के लिए क्वालीफाई करने वाले अन्य दो सर्फर नेहा वैद (2.20) और मारिएले वंडररिंक (1.87) हैं। फाइनल कल होगा। दिन का समापन पुरुष ओपन वर्ग का सेमीफाइनल था, जिसमें देश के शीर्ष सर्फर्स के बीच कड़ी प्रतिस्पर्धा हुई। संजयकुमार एस, संजय सेल्वमानी, श्रीकांत डी, और अजीश अली ने क्रमशः 11.17, 11.03, 9.90 और 9.70 के स्कोर के साथ फाइनल में अपना स्थान अर्जित किया। श्रेणी का मुख्य आकर्षण पिछले दिन और आज के शीर्ष स्कोरर सिवराज बाबू का आश्चर्यजनक रूप से बाहर होना था, जो कल के फाइनल में जगह नहीं बना सके।

बैंक ऑफ इंडिया ने 666 दिन की FD लॉन्च की: इसमें सालाना 7.95% तक ब्याज मिलेगा, SBI भी चला रहा खास स्कीम

बैंक ऑफ इंडिया कितने साल की FD पर कितना ब्याज दे रहा

अवधि	आम नागरिक	सीनियर सिटिजन्स	सुपर सीनियर सिटिजन्स
1 साल	6.80%	7.30%	7.45%
2 साल	6.80%	7.30%	7.45%
3 साल	6.50%	7.00%	7.15%
5 साल	6.00%	6.50%	6.65%

FD पर 7.60% और अन्य को 7.10% सालाना ब्याज दिया जा रहा है।

इस फिक्स डिपॉजिट स्कीम में 400 दिन के लिए निवेश करना होता है। इसमें अधिकतम

ब्याज का पेमेंट तय कर सकते हैं। SBI 'वीकेयर' स्कीम में भी कर सकेंगे निवेश- SBI ने एक अन्य स्पेशल टर्म डिपॉजिट (FD) स्कीम 'वीकेयर' भी चला रहा है।

SBI की इस स्कीम में सीनियर सिटीजन को 5 साल या उससे ज्यादा की अवधि के डिपॉजिट (FD) पर 50 बेसिस पॉइंट्स का एक्स्ट्रा ब्याज मिलेगा। सीनियर सिटिजन को 5 साल से कम के रिटेल टर्म डिपॉजिट पर आम पब्लिक के मुकाबले 0.50% ज्यादा ब्याज मिलता है। वहीं 'वीकेयर डिपॉजिट' स्कीम के तहत 5 साल या इससे ज्यादा की FD पर 1% ब्याज मिलेगा। हालांकि, मैच्योरिटी से पहले निकाली पर अतिरिक्त ब्याज नहीं दिया जाएगा। इसमें भी अब 31 सितंबर 2024 तक निवेश कर सकेंगे।



मोट्रिक टन किया था, जबकि इससे पहले 9,600 रुपये से घटाकर 8,400 रुपये प्रति मोट्रिक टन कर दिया गया था। उल्लेखनीय है कि केंद्र ने पहली बार एक जुलाई, 2022 को घरेलू कच्चे तेल पर विंडफॉल टैक्स लागू किया था। इसके साथ ही

वह उन देशों में शामिल हो गया जो ऊर्जा कंपनियों के असाधारण लाभ पर कर लगाते हैं। सरकार हर दो हफ्ते पर विंडफॉल टैक्स में बदलाव करती है। ये बदलाव अंतरराष्ट्रीय बाजार में कच्चे तेल की औसत कीमतों के आधार पर हर पखवाड़े की जाती है।



मडगांव एक्सप्रेस में शेर के किरदार में कैसे ढले प्रतीक गांधी? अभिनेता ने किया खुलासा

अभिनेता प्रतीक गांधी इन दिनों अपनी आगामी फिल्म डेढ़ बीघा जमीन को लेकर सुर्खियों में बने हुए हैं। यह फिल्म शुरुवार से जियो सिनेमा पर अपने प्रीमियर के लिए तैयार है। अभिनेता जोरो-शोरो से इसका प्रमोशन कर रहे हैं। प्रतीक को आखिरी बार कुणाल खेमू के निर्देशन डेब्यू फिल्म मडगांव एक्सप्रेस में देखा गया था। हालिया इंटरव्यू में प्रतीक ने अपनी पिछली फिल्म पर भी बात की। साथ ही कुणाल खेमू के साथ काम करने का अपना अनुभव साझा करते नजर आए।

मडगांव एक्सप्रेस में अपने किरदार पर प्रतीक की दो टूक
अभिनेता प्रतीक गांधी का कहना है कि लेखक-निर्देशक कुणाल खेमू स्पष्ट थे कि वह मडगांव एक्सप्रेस को कैसे आकार देना चाहते हैं। फिल्म में प्रतीक ने एक नम्र मामा के लड़के की भूमिका निभाई, जो एक आत्मविश्वासी व्यक्ति में बदल जाता है और गलती से नशीली दवाओं का सेवन करने के बाद शेर की तरह व्यवहार करना शुरू कर देता है। रोड ट्रिप ड्रामा खेमू के निर्देशन में पहली फिल्म थी। दिव्येंद्र और अविनाश तिवारी अभिनीत, कहानी तीन बचपन के दोस्तों के इर्द-गिर्द घूमती है, जिनकी लंबे समय से योजनाबद्ध गोवा यात्रा तब बिगड़ जाती है जब वे झग मफियाओं और बंदूकधारी गुंडों से मिलते हैं।

बांधे कुणाल खेमू की तारीफों के पुल
गुजराती थिएटर आर्टिस्ट और फिल्म स्टार प्रतीक गांधी को हिंदी सिनेमा में स्कैम 1992- द हर्षद मेहता स्टोरी से ख्याति हासिल हुई। वहीं, मडगांव एक्सप्रेस पर अपनी बात को आगे बढ़ाते हुए प्रतीक ने कहा कि खेमू ने प्रभाव को बढ़ाने के लिए पोस्ट-प्रोडक्शन चरण में शेर की दहाड़ को जोड़ा। प्रतीक के अनुसार, कुणाल ने पोस्ट प्रोडक्शन में शेर की पूरी दहाड़ को जोड़ा, मुझे यकीन है कि पोस्ट में भी, उन्होंने कई चीजों की कोशिश की होगी और फिर फैसला किया कि यह सबसे अच्छा काम करता है।



मलाइका अरोड़ा और अर्जुन कपूर का हुआ ब्रेकअप

बीते कई महीनों से अर्जुन कपूर और मलाइका अरोड़ा के ब्रेकअप की खबरें सुर्खियों में हैं। लेकिन अब उनसे जुड़े कुछ करीबियों ने इन खबरों को कन्फर्म कर दिया है। दोनों ही ब्रेकअप पर चुपची साधे हुए हैं और नहीं चाहते हैं कि लोग उनका रिश्ता टूटने पर बतंगड़ बनाएं। हाल ही में आई रिपोर्ट में एक सूत्र के हवाले से लिखा गया है, मलाइका और अर्जुन का रिश्ता बेहद खास रहा है और दोनों के

दिलों में एक-दूसरे के लिए खास जगह रहेगी। उन्होंने अलग होने का फैसला कर लिया है और वो इस मामले में गरिमाई चुपची बनाए रखना चाहते हैं। वो नहीं चाहते कि कोई भी इस मामले को तोड़-मरोड़कर पेश करे। आगे बताया गया है, उनका काफी लंबा, लविंग रिश्ता था, जो दुर्भाग्य से अब खत्म हो चुका है। इसका मतलब ये नहीं है कि दोनों के बीच अब कड़वाहट आ गई है। वो दोनों एक-दूसरे की

वर्ष 2024 में शिल्पा शेटी ने इंडियन पुलिस फॉर्स में अपने प्रदर्शन से दर्शकों को मंत्रमुग्ध कर दिया था। और अब, वह केडी - द डेविल में सत्यवती के रूप में सभी का दिल जितने के लिए तैयार है। शिल्पा शेटी ने मैसूर में ध्रुव सरजा और संजय दत्त स्टार इस फिल्म का आखिरी शूटिंग पूरा कर लिया है। मार्च में, यह घोषणा की गई थी कि अभिनेत्री सत्यवती के रूप में केडी के बैटलफील्ड में शामिल होंगी। पोस्टर में शिल्पा रेट्रो लुक रिलीज किया गया था, जिसमें वे पोलका डॉट्स साड़ी और ओवरसाइज्ड चश्मा पहने हुए नजर आयी थीं। केडी - द डेविल के निर्देशक प्रेम ने शिल्पा को एक



इज्जत करते हैं और हमेशा एक दूसरे के लिए सपोर्ट बनकर रहेंगे। बदलते सालों के साथ उन्होंने एक-दूसरे को सम्मान दिया है। वो अलग होने के बाद अब भी वही इज्जत देते रहेंगे। दोनों ही लंबे सालों तक सीरियस रिलेशनशिप में रहे हैं और वो चाहते हैं कि लोग उनके इस इमोशनल टाइम में स्पेस देंगे। शादी के चलते रिश्ते में आई अनबन! जनवरी में आई जूम की रिपोर्ट के मुताबिक, मलाइका अरोड़ा और अर्जुन

पावरहाउस कहा था और लिखा था, युद्ध राज्यों के बीच होता है और एक राज्य को एक शक्तिशाली सत्यवती की आवश्यकता होती है। शिल्पा पहले भी कन्नड़ फिल्मों में काम कर चुकी हैं, इस फिल्म में उनके साथ संजय दत्त और नोरा फतेही भी होंगी। 1970 के दशक की बैंगलोर की सच्ची घटनाओं पर आधारित एक पीरियड एक्शन एंटरटेनर, केडी - द डेविल में शिल्पा शेटी कुंद्रा, संजय दत्त और वी रविचंद्रन भी हैं। केवीएन प्रोडक्शंस प्रस्तुत करता है केडी-द डेविल, जिसका निर्देशन प्रेम ने किया है। पैन-इंडिया बहुभाषी तमिल, कन्नड़, तेलुगु, मलयालम और हिंदी में रिलीज होने के लिए पूरी तरह तैयार है।



कैसे मुझे तुम मिल गए में मेरे किरदार को दर्शक रखेंगे सालों तक याद

टीवी एक्ट्रेस किशोरी शहाणे विज एंटरटेनमेंट इंडस्ट्री से 35 साल से जुड़ी हुई हैं। इन दिनों वह शो कैसे मुझे तुम मिल गए में नजर आ रही हैं। अपने किरदार को लेकर उन्होंने बताया कि कैसे वह हर दिन अपना 100 प्रतिशत देती हैं, ताकि दर्शक उनके किरदार बबीता आहूजा को आने वाले कई सालों तक याद रखें। अपने किरदार के बारे में बात करते हुए किशोरी ने कहा, जब मुझे पता चला कि बबीता का किरदार नेगेटिव है, तो इससे मुझे जरा भी हैरानी

नहीं हुई। यह किरदार नेगेटिव होने के साथ-साथ मजबूत भी है, जो हमेशा विराट की सुरक्षा का ध्यान रखता है। उन्होंने कहा, बबीता के नजरिए से देखें तो वह अपने बेटे की रक्षा कर रही हैं और उसमें कुछ भी गलत नहीं है। इस किरदार को निभाना चुनौतीपूर्ण है। वह कोई बुरी इंसान नहीं है, वह सिर्फ अपने परिवार की रक्षा करती हैं। ऐसे कई पल आते हैं जब अमृता के प्रति उसका स्वभाव बदल जाता है, जिससे मुझे अपने किरदार में अचानक बदलाव लाना होता है, मेरा मानना है कि शर्क इस किरदार को एजेंजि करेगा। एक्ट्रेस ने कहा, मेरे किरदार का एक बड़ा मेकअप है और एक एक्टर के लिए ऐसे किरदार को निभाना हमेशा दिलचस्प भरा होता है। हर दिन, मैं अपना 100 प्रतिशत देती हूँ ताकि आने वाले कई सालों में मेरे किरदार बबीता आहूजा को याद किया जा। शो में सुति झा अमृता की भूमिका में हैं और अर्जित तनेजा विराट का रोल निभा रहे हैं। शो में, अमृता और विराट की नकली शादी का सीक्रेट चल रहा है। शादी की तैयारियों के बीच वे उस अपराधी को ढूँढने की कोशिश कर रहे हैं जिसने उनकी गलत तस्वीरें लीक की थीं। वहीं, विराट की मां बबीता खुद को पकड़े जाने से बचाने की पूरी कोशिश कर रही हैं। सीरियल में हर बार की तरह दो प्यार करने वाले शख्स एक दुजे पर भरोसा करने से बच रहे हैं। ऐसे में दर्शक मेकअप से कुछ नया लाने की मांग कर रहे हैं। कैसे मुझे तुम मिल गए जी टीवी पर प्रसारित होता है।

आप कितने भी कामयाब क्यों न हो जाओ, आप ट्रोलिंग से बच नहीं सकते

सुपरहिट धारावाहिक दीया और बाती से अपनी पहचान बनाने वाली एक्ट्रेस दीपिका सिंह ने शो मंगल लक्ष्मी से छोटें पर्दे पर वापसी की। इस शो को दर्शक काफी पसंद कर रहे हैं। जहां एक तरफ उनकी एक्टिंग की सराहना की जाती है, तो वहीं वह अक्सर सोशल मीडिया पर अपने डांसिंग वीडियो को लेकर ट्रोल होती रहती हैं। दीपिका ने कहा, ट्रोलिंग का मुझ पर कोई असर नहीं पड़ता। मैं इसे बहुत शालीनता से स्वीकार करती हूँ, क्योंकि मेरे आस-पास मेरे माता-पिता, पति और मेरे ओडिसी डांस टीचर्स जैसे लोग हैं। उनके साथ रहकर मैंने जिंदगी की हर परिस्थितियों को स्वीकार करना सीखा है। उन्होंने मुझे सिखाया है कि चाहे आप कितने भी कामयाब क्यों न हो जाओ, आप इससे बच नहीं सकते।

एक्ट्रेस ने कहा, सभी लोग आपको स्वीकार नहीं कर सकते। जो लोग आपको तरह तरह से सोचते हैं, केवल वही आपको स्वीकार कर पाएंगे। मेरे जैसे लोग ही मुझे समझेंगे। दीपिका ने कहा, कुछ लोग मुझे पसंद तो करते हैं लेकिन मेरी सराहना नहीं करते। लेकिन मैं जानती हूँ कि मैं क्या कर रही हूँ। मैं खुद के बारे में सोचना पसंद करती हूँ, ना कि इस बारे में कि दूसरे क्या सोचते हैं। मैं अपने लिए और अपनी खुशी के लिए काम करती हूँ, चाहे वह मेरा इंस्टाग्राम पेज हो या मेरी एक्टिंग। एक्ट्रेस ने कहा, यह मेरी लाइफ है और भगवान ने मुझे इसके लिए चुना है, इसलिए मैं किसी के भी प्रति जवाबदेह नहीं हूँ। यही वजह है कि ट्रोलिंग और आलोचनाओं का मुझ पर कोई असर नहीं होता। उन्होंने कहा, जब

आपको कामयाबी मिलती है और आप ऊपर की ओर बढ़ रहे होते हैं, तो आपको प्रतिरोध का सामना करना पड़ता है, क्योंकि एक ऐसी शक्ति होती है जो आपको नीचे गिराने की कोशिश करेगी। उन्होंने कहा, जब बिना किसी कारण के ट्रोलिंग होती है, तो मुझे पता चलता है कि मैं अच्छा काम कर रही हूँ, इसीलिए लोग मुझे नीचे गिराने की कोशिश कर रहे हैं। फिर मैं और भी ज्यादा ताकत के साथ वापस आती हूँ और पहले से भी बेहतर काम करती हूँ। मैं खुद को खुशकिस्मत मानती हूँ कि मेरे आलोचक भी हैं। दीपिका ने कहा, कुछ लोग ऐसे भी हैं जो दिखते ही नहीं। कम से कम, मुझे लोग देख तो रहे हैं जो मेरी आलोचना कर रहे हैं, इसका मतलब है कि मैं कुछ अच्छा कर रही हूँ। इसलिए मैं खुश हूँ। मंगल लक्ष्मी कलास पर प्रसारित होता है।



भंसाली की 'देवदास' ना करने का मनोज बाजपेयी को है पछतावा

मनोज बाजपेयी की फिल्म 'भैयाजी' सिनेमाघरों में आ चुकी है। हालांकि, फिल्म कुछ खास कमाल नहीं कर पा रही है, लेकिन मनोज बाजपेयी अपने अभिनय के चलते चर्चा में बने हुए हैं। अभिनेता से जब एक साक्षात्कार में पूछा गया कि क्या उन्हें किसी फिल्म को दुकराने का पछतावा है? इसपर अभिनेता ने कहा कि उन्होंने ऐसी कोई भी फिल्म नहीं दुकराई है जो व्यावसायिक रूप से बहुत अच्छी चली हो, सिवाय संजय लीला भंसाली की फिल्म 'देवदास' के।

देवदास बनना चाहते थे मनोज बाजपेयी

अभिनेता ने बताया कि वह भंसाली की इस फिल्म में देवदास की भूमिका निभाना चाहते थे, जो

शाहरुख खान को मिली। बता दें कि अभिनेता अपने थिएटर के दिनों से ही देवदास की भूमिका निभाना चाहते थे।

'देवदास' छोड़ने का है पछतावा

यूट्यूब पर दिए गए एक साक्षात्कार में जब मनोज बाजपेयी से पूछा गया कि क्या उन्होंने कभी ऐसी फिल्म को दुकराया है जो बड़ी हिट हुई हो। उन्होंने स्पष्ट रूप से कहा कि नहीं। अभिनेता ने आगे कहा, 'हां मुझे देवदास में जैकी श्रॉफ की भूमिका की पेशकश की गई थी, लेकिन उसके लिए मैंने तुरंत मना कर दिया। मैंने संजय से कहा, संजय, याद, मेरी तो हमेशा से इच्छा थी देवदास करने की। वह फिल्म सुपरहिट हुई, लेकिन मुझे उसे छोड़ने का पछतावा है। मैं अपने थिएटर के दिनों से ही देवदास का किरदार निभाना चाहता था। लेकिन मुझे इस बात का कभी बुरा नहीं लगा।'

शेखर सुमन को चुन्नी लाल के किरदार की हुई थी पेशकश

हीरामंडी के प्रचार के दौरान शेखर सुमन ने भी साझा किया था कि देवदास में उन्हें चुन्नी लाल का किरदार निभाने की पेशकश हुई थी, लेकिन अपनी व्यस्तता के चलते वह इस किरदार को नहीं कर सके। 'देवदास' शाहरुख खान, ऐश्वर्या राय और माधुरी दीक्षित के करियर में मील का पत्थर साबित हुई।

ये रिश्ता क्या कहलाता है का इमोशनल ड्रामा दर्शकों को पसंद आता है

ये रिश्ता क्या कहलाता है (वाईआरकेएच) टीवी पर सबसे लंबे समय तक चलने वाला सीरियल है। शो में अरमान का किरदार निभाने वाले एक्टर रोहित पुरोहित का कहना है कि रिश्तों के मूल्य और इमोशनल ड्रामा दर्शकों को काफी पसंद आते हैं। उन्होंने आगे कहा, चाहे एक साथ सेलिब्रेट करने की खुशी हो या हमारे सामने आने वाली चुनौतियाँ, हमारे किरदार कई परिवारों के अनुभवों को दर्शाते हैं। दर्शक किरदारों के जीवन के उतार-चढ़ाव से जुड़े होते हैं, और वे पारिवारिक मूल्यों को समझते हैं। यह शो व्यक्तिगत स्तर पर लोगों के दिलों तक पहुंचता है। रोहित के लिए अरमान का किरदार निभाना काफी दिलचस्प है, जो जिंदगी के सभी उतार-चढ़ाव से भरपूर है। उन्होंने कहा, अरमान का किरदार निभाना उतार-चढ़ाव भरा रहा। मुझे अच्छा लगता है कि कैसे लेखक उनके किरदार में नए-नए शोड्स शामिल करते हैं। ये ट्विस्ट एंड टर्न दर्शकों को शो से बांधे रखते हैं। चाहे वह अभिरा के साथ अरमान की प्रेम कहानी हो या अन्य किरदारों के साथ उसका संघर्ष, इस शो का हिस्सा बनने के लिए मेकअप का आभारी हूँ। रोहित को अपने परिवार से पूरा सपोर्ट है। वह भी शो के काफी बड़े फैन हैं। उन्होंने कहा, हाँ, मेरा परिवार मेरा सबसे बड़ा सपोर्ट सिस्टम है। वे ये रिश्ता क्या कहलाता है का एक भी एपिसोड मिस नहीं करते। वे मेरे सबसे बड़े आलोचक और चीयरलीडर्स हैं।

